



**ప్రజానావ** పాఠక సుసంపన్నములకు నిజస్థి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

**C : 99484 33277 / 7288825681**

## జూన్ 21న 'నీట్' లీ-ఎగ్జామ్

ప్రశ్నపత్రం లీకేజీతో రద్దయిన పరీక్షకు కొత్త షెడ్యూల్ విడుదల గతేడాది లీక్ మాఫియాపై సీబీఐ దృష్టి వచ్చే ఏడాది నుంచి పూర్తిగా ఆన్లైన్ విధానం: కేంద్ర మంత్రి ధర్మేంద్ర



4



## పెట్రో, డీజిల్ ధరల పెరుగుదల

4 లీటర్లపై కనీసంగా రూ.3 పెంపు ధరలు పెంచుతూ ఆయిల్ కంపెనీల నిర్ణయం



## గూడులేని ప్రతి పేద కుటుంబానికి సొంత ఇల్లు

ఇందిరమ్మ ఇండ్ల మంజూరు నిరంతర ప్రక్రియ జూన్ 2 నుంచి ఆదిలాబాద్లో రెండో విడత ప్రారంభం మంత్రి పాంగులేటి శ్రీనివాసరెడ్డి

ప్రజానావ, హైదరాబాద్: పేద కుటుంబానికి సొంత ఇల్లు అనేది కేవలం నివాసం మాత్రమే కాదని, అది ఆత్మ గౌరవానికి, భద్రమైన భవిష్యత్తుకు ప్రతీక అని మంత్రి పాంగులేటి శ్రీనివాసరెడ్డి అన్నారు. ముఖ్యమంత్రి రేవంత్ రెడ్డి నాయకత్వంలోని ప్రభుత్వ ఇందిరమ్మ ఇండ్ల పథకాన్ని నిరంతర ప్రక్రియగా కొనసాగిస్తోందని స్పష్టం చేశారు. కుక్రవారం హౌసింగ్ కార్పొరేషన్ ప్రధాన కార్యాలయంలో ఉమ్మడి ఖమ్మం, వరంగల్ జిల్లాలకు చెందిన ప్రజాప్రతినిధులు, కలెక్టర్లు, హౌసింగ్, రెవెన్యూ, ఫార్వెస్ట్ శాఖల అధికారులతో నిర్వహించిన సమీక్ష సమావేశంలో మంత్రి మాట్లాడారు.

మగతా 2 లో

## హైదరాబాద్కు 'హైస్పీడ్' వెలుగులు

ముంబై, బెంగళూరు, చెన్నైలకు బుల్లెట్ రైళ్లు! ప్రతిపాదనలు సిద్ధం చేయాలని అధికారులకు సీఎస్ రామకృష్ణారావు ఆదేశం



3

# 2034 వరకు నేనే సీఎం

### ఆ తర్వాత జాతీయ రాజకీయాల్లోకి..

రాహుల్ ను ప్రధానిని చేయడమే లక్ష్యంగా పనిచేస్తా రాహుల్ తర్వాత సెకండ్ ప్లేస్ ఆక్రమిస్తా మరోవారు రేవంత్ రెడ్డి సంచలన వ్యాఖ్యలు

“ సీఎం రేవంత్ రెడ్డి తన రాజకీయ ప్రస్థానంపై మరోసారి ఆసక్తికర వ్యాఖ్యలు చేశారు. రాజకీయ పదేళ్ల పాటు అంటే 2034 వరకు సీఎంగా తానే కొనసాగుతానని, ఆ తర్వాత జాతీయ రాజకీయాల్లోకి ప్రవేశిస్తానని ఆయన ధీమా వ్యక్తం చేశారు. కాంగ్రెస్ అగ్రనేత రాహుల్ గాంధీని దేశ ప్రధానిని చేయడమే తన ప్రధాన లక్ష్యమని రేవంత్ రెడ్డి స్పష్టం చేశారు.

## బండి సంజయ్ కుమారుడిని అప్పగించాలి



నైతికత నిరూపణలకు ఇదే సమయం పారిపోవడం సరికాదు కుమారుడి తీరుతో తండ్రికి తలవంపులు.. సీఎం రేవంత్ రెడ్డి

2



ప్రజానావ, హైదరాబాద్: తెలంగాణ సీఎం రేవంత్ రెడ్డి కీలక వ్యాఖ్యలు చేశారు. 2034లో రాష్ట్రంలో కాంగ్రెస్ ను గెలిపించి జాతీయ రాజకీయాల్లోకి వెళ్తానని చెప్పారు. అప్పటి వరకు తానే సీఎంగా ఉంటానన్నారు. అగ్రనేత రాహుల్ గాంధీని ప్రధానిని చేయడమే తన లక్ష్యమని చెప్పారు. జాతీయ రాజకీయాల్లోకి వెళ్లి రాహుల్ తర్వాతి స్థానంలో ఉంటానని వ్యాఖ్యానించారు. దేశంలో కాంగ్రెస్ పార్టీని అధికారంలోకి తేవడమే రాహుల్ గాంధీ లక్ష్యమన్నారు. ఆయనకు ప్రధాని కావాలనే కోరిక లేదని.. ఆ పదవికి పోటీ పడాలని తాను ఒప్పించానని రేవంత్ చెప్పారు. గాంధీ కుటుంబానికి దేశం పట్ల విశ్వాసం ఉందని తెలంగాణ ముఖ్యమంత్రి రేవంత్ రెడ్డి వ్యాఖ్యానించారు. కాంగ్రెస్ అగ్రనేతలు సోనియా గాంధీ, రాహుల్ గాంధీ, ప్రియాంక గాంధీ తనకు చాలా చొరవ ఉందని పేర్కొన్నారు. తన గీత తాను దాటనని స్పష్టం చేశారు.

మగతా 2 లో

## జహీరాబాద్లో ఫుడ్ ప్రాసెసింగ్ యూనిట్

రూ.650 కోట్ల పెట్టుబడితో భారీ ఫుడ్ ఇండస్ట్రీ దామోదరతో కలసి ప్రారంభించిన మంత్రి శ్రీధర్ బాబు శ్రీ ట్రిబియన్ ఎకానమీ లక్ష్యం అని వెల్లడి



3



## తెలంగాణ ఉద్యమకారుల గుర్తింపునకు ప్రత్యేక కమిటీ

డాక్టర్ కేశవరావు చైర్మన్ గా నియామకం ఉద్యమ త్యాగాలు, సేవలకు అధికారిక గుర్తింపు కల్పించనున్న ప్రభుత్వం

2

## బండి సంజయ్ పై దుష్ప్రచారం ఆపండి

ఆయన ప్రతిష్ఠను దెబ్బతీసే పోస్టులు, వీడియోలను తక్షణమే తొలగించాలి

సీటీ సివిల్ కోర్టు కీలక ఉత్తర్వులు

2



## న్యాయం కోసమే మా పోరాటం

కన్నటి పర్యంతమైన బండి భగీరథ బాధిత బాలిక తల్లి కుమార్తె భద్రత, గౌరవంపై ఆందోళన..

నిందితుడిని కఠినంగా శిక్షించాలని సుబ్బర్వలెఖ విడుదల

2



## పెట్రో ధరల పెంపు అనివార్యం

కాంగ్రెస్, బీఆర్ఎస్ వి పసిపాటలైన విమర్శలు మండిపడ్డ కేంద్రమంత్రి కిషన్ రెడ్డి

ప్రజానావ, హైదరాబాద్: పెట్రోల్, డీజిల్ ధరల పెంపును అధికార కాంగ్రెస్, ప్రతిపక్ష బీఆర్ఎస్ పార్టీలు రాజకీయంగా వాడుకొంటున్నాయని కేంద్ర బొగ్గు గనుల శాఖ మంత్రి జి.కిషన్ రెడ్డి మండిపడ్డారు. ఈ రెండు పార్టీలకు పసిపాట లేదని.. అందువల్లే ఈ తరహా ఆరోపణలు చేస్తున్నాయంటూ ఆయన ఆగ్రహం వ్యక్తం చేశారు. రయచేని ఆ యా పార్టీల నేతల మాటలు విని మోసపోవద్దంటూ ప్రజలకు స్పష్టం చేశారు.

మగతా 3 లో



# తెలంగాణ ఉద్యమకారుల గుర్తింపునకు ప్రత్యేక కమిటీ

### డాక్టర్ కేశవరావు చైర్మన్ గా నియామకం

#### ఉద్యమ త్యాగాలు, సేవలకు గుర్తింపు కల్పించున్న ప్రభుత్వం

ప్రజానావ, హైదరాబాద్: తెలంగాణ ఉద్యమంలో పాల్గొన్న ఉద్యమకారుల సేవలు, త్యాగాలను అధికారికంగా గుర్తించేందుకు రాష్ట్ర ప్రభుత్వం కీలక నిర్ణయం తీసుకుంది. ముఖ్యమంత్రి ఎ. రేవంత్ రెడ్డి ఆదేశాల మేరకు ప్రత్యేక కమిటీని ఏర్పాటు చేస్తూ సాధారణ పరిపాలన శాఖ శుక్రవారం జీఓ ఆర్డీ సం.679 జారీ చేసింది. తెలంగాణ రాష్ట్ర సాధన ఉద్యమంలో ప్రాణత్యాగాలు చేసినవారు, శారీరక వైకల్యానికి గురిచినవారు, జైలు జీవితం గడిపినవారు, వివిధ రూపాల్లో ఉద్యమంలో పాల్గొన్నవారిని గుర్తించి వారికి గౌరవం కల్పించాలనే దిమాండ్ చాలా కాలంగా కొనసాగుతోంది. ఈ నేపథ్యంలో ప్రభుత్వం కమిటీ ఏర్పాటు చేసింది. ప్రభుత్వ సలహాదారు డాక్టర్ కె. కేశవరావును కమిటీ చైర్మన్ గా నియమించారు. సభ్యులుగా మంత్రి పొన్నం ప్రభాకర్, ఎమ్మెల్సీ ప్రాఫెసర్ కోదండరాం, ఎమ్మెల్సీ వివే అద్దంకి దయాకర్, మాజీ ఎమ్మెల్సీ ఎస్. రాములు నాయక్, మోతే శోభన్ రెడ్డి నియమితులయ్యారు. సాధారణ పరిపాలన శాఖ పాలిటికల్ సెక్రటరీ కమిటీ కన్వీనర్ గా వ్యవహరించనున్నారు. తెలంగాణ ఉద్యమకారులను గుర్తించేందుకు అనుసరించాల్సిన స్పష్టమైన ప్రమాణాలను రూపొందించడం కమిటీ ప్రధాన బాధ్యతగా ప్రభుత్వం పేర్కొంది. ఆ ప్రమాణాల ఆధారంగా ఉద్యమకారుల జాబితాను సిద్ధం చేసి, వారికి ఇవ్వాలిని గుర్తింపు, గౌరవం, సౌకర్యాలపై ప్రభుత్వానికి సిఫారసులు చేయాలింది. అవసరమైతే కమిటీ వివిధ శాఖల అధికారులను పిలిపించుకుని సమాచారం సేకరించవచ్చు. సమావేశాలు నిర్వహించవచ్చు. ఇతర నిపుణులు, వ్యక్తులను కూడా సంప్రదించవచ్చు. కమిటీ తన నివేదికను వీలైనంత త్వరగా ప్రభుత్వానికి సమర్పించాలని ఉత్తర్వుల్లో పేర్కొన్నారు. కమిటీ పనితీరుకు అవసరమైన సహకారం అందించాలని అన్ని శాఖల కార్యదర్శులు, అధికారులకు ప్రభుత్వం ఆదేశాలు జారీ చేసింది.



# బండి భగీరథ పోక్సో కేసులో సోషల్ మీడియాలపై కేసులు

### బాలల సంక్షేమ కమిటీ ఫిర్యాదుతో రంగంలోకి పోలీసులు

ప్రజానావ, హైదరాబాద్: బండి భగీరథ పోక్సో కేసులో బాధిత బాలిక, ఆమె కుటుంబ సభ్యుల వివరాలను బహిరంగం చేసిన సోషల్ మీడియా నిర్వాహకులపై పోలీసులు కేసులు నమోదు చేశారు. బాధితురాలి ఫోటోలు, వీడియోలు, ఆమె తల్లిదండ్రుల వివరాలను వెబ్ సైట్ చేసిన పలు ఇన్స్టాగ్రామ్, ఫేస్ బుక్, యూట్యూబ్ ఛానళ్లపై చర్యలు తీసుకున్నారు. నిబంధనలకు విరుద్ధంగా బాధిత కుటుంబం వివరాలను బహిరంగం చేయడం పోలీసుల ప్రసారం కావడంపై మేధ్యల్ మల్ట్యాజెరింగ్ జిల్లా బాలల సంక్షేమ కమిటీ చైర్మన్ తీవ్రంగా స్పందించారు. బాధితురాలి గోప్యతను దెబ్బతీస్తూ ప్రచారం చేస్తున్న వారిపై చర్యలు తీసుకోవాలని పోలీసులకు ఫిర్యాదు చేశారు. ఈ ఫిర్యాదు ఆధారంగా పోలీసులు దర్యాప్తు ప్రారంభించారు. నిబంధనలను ఉల్లంఘించిన పలు సోషల్ మీడియా షాతాలను పోలీసులు ఇప్పటికే గుర్తించారు. వాటికి సంబంధించిన యూఆర్ఎల్ లను సేకరించి ఉన్నతాధికారులు, సంబంధిత సంస్థలకు సంపించారు. ఈ షాతాలను నిర్మూలన చేయాలని గుర్తించే ప్రక్రియ వేగవంతమైంది. పోక్సో చట్టం ప్రకారం బాధితుల వివరాలను బయటపెట్టడం తీవ్రమైన నేరమని, ఇలాంటి పోలీసుల పేర్ చేసిన లేదా ప్రసారం చేసినా శిక్ష తప్పదని పోలీసులు స్పష్టం చేశారు. సోషల్ మీడియా వేదికగా బాధిత బాలిక వ్యక్తిగత సమాచారాన్ని వెబ్ సైట్ చేస్తున్న వారిపై నిఘా ఉంచామని, చట్టాన్ని అతిక్రమించే వారిపై కఠిన చర్యలు తీసుకుంటామని పోలీసులు హెచ్చరించారు. బాధితురాలి భవిష్యత్తు, భద్రతను దృష్టిలో ఉంచుకుని ప్రతి ఒక్కరూ బాధ్యతగా వ్యవహరించాలని వారు కోరారు.

# క్యాన్సర్ పై 'అట్లాస్' విడుదల

### సీఎం రేవంత్ కు నివేదిక అందజేసిన నోరీ దత్తాత్రేయడు

ప్రజానావ, హైదరాబాద్: తెలంగాణలో క్యాన్సర్ వ్యాధి, ప్రభావంపై సమగ్ర సమాచారంతో రూపొందించిన 'క్యాన్సర్ అట్లాస్ ఆఫ్ తెలంగాణ' నివేదికను ప్రభుత్వ సలహాదారు, ప్రముఖ క్యాన్సర్ వైద్య నిపుణుడు డాక్టర్ నోరీ దత్తాత్రేయడు సీఎం రేవంత్ రెడ్డికి అందజేశారు. జూబ్లీహిల్స్ లోని సీఎం నివాసంలో జరిగిన కార్యక్రమంలో వైద్య ఆరోగ్య శాఖ మంత్రి దామోదర రాజనర్సింహ, ఎంపీ చామల కిరణ్ కుమార్ రెడ్డి, సీఎంఐ ప్రొఫెసర్ సెక్రటరీ శ్రీనివాసరాజు, వైద్య ఆరోగ్య శాఖ కార్యదర్శి క్రిస్టియానా జెడ్ చోంగ్రా పాల్గొన్నారు. తెలంగాణలో క్యాన్సర్ పరిస్థితులపై సమగ్ర నివేదిక రూపొందించినందుకు డాక్టర్ నోరీ దత్తాత్రేయడిని ముఖ్యమంత్రి అభినందించారు. క్యాన్సర్ పై పోరాటంలో ఈ అట్లాస్ ఎంతో ఉపయోగకరంగా ఉంటుందని పేర్కొన్నారు. రాష్ట్రంలో క్యాన్సర్ అధికంగా ఉన్న ప్రాంతాలను గుర్తించి, వ్యాధి వ్యాప్తికి గల కారణాలను అధ్యయనం చేయడానికి ఈ నివేదిక దోహదపడుతుందని సీఎం తెలిపారు. నివేదికలో పొందుపరిచిన డేటా ఆధారంగా అవసరమైన ప్రాంతాల్లో ప్రత్యేక స్క్రీనింగ్ సెంటర్లు ఏర్పాటు చేసే అవకాశం ఉంటుందన్నారు. హైదరాబాద్ కే పరిమితం కాకుండా, క్యాన్సర్ బాధితులు అధికంగా ఉన్న ప్రాంతాల్లో ప్రత్యేక ఆస్పత్రులు ఏర్పాటు చేయాలని ప్రభుత్వం భావిస్తున్నట్లు సీఎం వెల్లడించారు. అలాగే ఆరోగ్యశ్రేణుల పథకం కింద క్యాన్సర్ ఆస్పత్రుల్లో క్యాన్సర్ చికిత్సను మరింత సమర్థవంతంగా అందించాలని అధికారులకు సూచించారు.



# 2034 వరకు నేనే ముఖ్యమంత్రిని

### మొదటి పేజీ తరువాయి

శుక్రవారం హైదరాబాద్ వేదికగా సీఎం మాట్లాడారు. డి.పీ.పీ.లో పదేళ్లు పనిచేశానని.. సీఎం చంద్రబాబు ఇప్పటికీ తనను గౌరవిస్తారని ప్రస్తావించారు. పార్టీని వదిలిపెట్టిన తర్వాత నాయకుల మధ్య మంచి సంబంధాలు ఉండటం చాలా అరుదని తెలిపారు.. పార్టీని వదిలిపెట్టే సమయంలో విజయవాడకు వెళ్లి చంద్రబాబుకు చెప్పి వచ్చానని గుర్తుచేశారు.. కాంగ్రెస్ను దేశంలో అధికారంలోకి తేవాలని రాహుల్ గాంధీకి లక్ష్యం ఉందని...కానీ ప్రధాని కావాలన్న లక్ష్యం లేదని స్పష్టం చేశారు. వికారాబాద్ లో జరిగిన కాంగ్రెస్ సమావేశంలో ప్రధాని పదవి తీసుకోవాలని తానే రాహుల్ గాంధీకి చెప్పి ఒప్పించానని ప్రస్తావించారు. ఇప్పుడు జనం స్వీగ్ని పాలిటిక్స్ కోరుకుంటున్నారని అన్నారు. వచ్చే ఎన్నికల్లో ఇండియా కూటమి నుంచి ప్రధాని అభ్యర్థి రాహుల్ గాంధీనే



అని స్పష్టం చేశారు. కాంగ్రెస్ ముందు ప్రకటించి తర్వాత

ఇండియా కూటమిని ఒప్పిస్తామని తెలిపారు. ఇండియా కూటమి తరుపున ఒక పాలీసీ డాక్యుమెంటును తీసుకువచ్చి ప్రజలను తీర్చి ఇవ్వమని కోరతామని అన్నారు. 2024 నుంచి 2034 వరకు కాంగ్రెస్ కు అధికారం ఇస్తారని చెప్పొక్కారు.. 2034 వరకు తాను తెలంగాణలోనే ఉంటానని.. ఈ ప్రజల కోసమే పనిచేస్తానని తెలిపారు. పదిశాతం జీడిపీని తెలంగాణ దేశానికి ఇచ్చేలా పనిచేస్తానని స్పష్టం చేశారు. 2034 వరకు తానే ముఖ్యమంత్రిని చెప్పొక్కారు. 2034 తర్వాత తాను ముఖ్యమంత్రిగా ఉండనని.. తర్వాత తరానికి అవకాశం ఇస్తానని తెలిపారు. దేశానికి కూడా సేవలందిస్తా అని.. తన అనుభవాన్ని దేశం కోసం పంచుతానని చెప్పొక్కారు. రాహుల్ గాంధీని ప్రధానిని చేసిన తర్వాత.. ఆయన ఏ బాధ్యతలు అప్పగించిన తీసుకుంటానని సీఎం రేవంత్ రెడ్డి పేర్కొన్నారు.

# బండి సంజయ్ కుమారుడిని అప్పగించాలి

### నైతికత నిరూపణలకు ఇదే సమయం: రేవంత్

ప్రజానావ, హైదరాబాద్: పోక్సో కేసులో నిందితుడిగా ఉన్న బండి భగీరథ పోలీసులకు దొరకకుండా పరాలోలో ఉండటం సరికాదని సీఎం రేవంత్ రెడ్డి అభిప్రాయపడ్డారు. కేంద్ర మంత్రి బండి సంజయ్ తన నైతిక బాధ్యతను చాటుకుంటూ, తక్షణమే తన కుమారుడిని పోలీసులకు అప్పగించాలని ఆయన సూచించారు. అలా చేయడం వల్ల బండి సంజయ్ గౌరవం పెరుగుతుందని సీఎం వ్యాఖ్యానించారు. ఎలాంటి కేసులైనా

చట్టబద్ధంగా, దైర్ఘ్యంగా ఎదుర్కోవాలి.. పారిపోవడం వల్ల సమస్యలకు పరిష్కారం లభించదని సీఎం హితవు పలికారు. "తప్పయినా, ఒప్పుయినా నిలబడి సమాధానం చెప్పాలి. పారిపోవడం వల్ల మరింత అప్రతిష్ట వస్తుంది" అని ఆయన పేర్కొన్నారు. బండి సంజయ్ కింది స్థాయి నుంచి కష్టపడి పైకి ఎదిగిన నాయకుడని, అయితే తన కుమారుడి ప్రవర్తన కారణంగా ఆయనకు ఇప్పుడు తలవంపులు వచ్చాయని సీఎం వ్యాఖ్యానించారు. కేసులో ఎవరిది తప్పు, ఎవరిది ఒప్పు అనే విషయాన్ని విచారణ అధికారులు నిష్పక్షిణంగా తేలుస్తారని రేవంత్ రెడ్డి స్పష్టం చేశారు. విచారణకు సహకరించకుండా తప్పించుకు తిరగడం భావ్యం కాదని, తక్షణమే భగీరథను పోలీస్ స్టేషన్ లో అప్పగించాలని ఆయన సూచించారు. చట్టం తన పని తాను చేసుకోవాలి అని, ఈ విషయంలో రాజకీయాలకు తావులేదని సీఎం స్పష్టం చేశారు.



# బండి సంజయ్ పై దుష్ప్రచారం ఆపండి

### సీటీ సీవెల్ కోర్టు కీలక ఉత్తర్వులు

### ఆయన ప్రతిష్ఠను దెబ్బతీసే పోస్టులు, వీడియోలను తక్షణమే తొలగించాలి

### ఈనెల 26లోగా చర్యలు తీసుకోకుంట్ చట్టపరమైన చర్యలు తప్పవని హెచ్చరిక

ప్రజానావ, హైదరాబాద్: కేంద్ర హోం శాఖ సహాయ మంత్రి బండి సంజయ్ ను వ్యక్తిగతంగా లక్ష్యంగా చేసుకుని సాగుతున్న దుష్ప్రచారంపై హైదరాబాద్ సీటీ సీవెల్ కోర్టు కీలక మధ్యంతర ఉత్తర్వులు జారీ చేసింది. బండి భగీరథ పోక్సో కేసును సాకుగా చూపుతూ ఆయన ప్రతిష్ఠకు భంగం కలిగించేలా సామాజిక మాధ్యమాలు, ఇతర వేదికల్లో చేస్తున్న ప్రచారాన్ని తక్షణమే నిలిపివేయాలని కోర్టు ఆదేశించింది. కోర్టు ఉత్తర్వుల ప్రకారం.. బండి సంజయ్ ను టార్గెట్ చేస్తూ




ఇప్పటివరకు సోషల్ మీడియాలో పోస్ట్ చేసిన వీడియో క్లిప్పింగులు, డిజిటల్ కంటెంట్, పత్రికా కటింగులు, వార్ పోస్టర్లను తక్షణం తొలగించాలని స్పష్టం చేసింది. ఈ నెల

26వ తేదీలోగా సదరు కంటెంట్ ను తొలగించని పక్షంలో చట్టపరమైన చర్యలు తీసుకోవాలి ఉంటుందని హెచ్చరించింది. ఇకపై ఆయన వ్యక్తిగత ప్రతిష్ఠను దెబ్బతీసేలా ఎలాంటి అసత్య ప్రచారాలు చేసినా కఠిన చర్యలు తప్పవని న్యాయస్థానం స్పష్టం చేసింది. బండి సంజయ్ తరపు న్యాయవాదులు కోర్టులో వాదనలు వినిపిస్తూ.. రాజకీయ ప్రత్యర్థులు ఉద్దేశపూర్వకంగా ఆయనను అప్రతిష్టపాలు చేసేందుకు సోషల్ మీడియాను వేదికగా చేసుకున్నారని ఫిర్యాదు చేశారు. తప్పుడు వీడియోలు, వార్తలను వ్యాప్తి చేస్తూ ఆయన సామాజిక, రాజకీయ ప్రతిష్ఠకు భంగం కలిగిస్తున్నారని కోర్టు దృష్టికి తీసుకెళ్లారు. ఈ వాదనలతో ఏకీకృతమైన న్యాయస్థానం.. ఇలాంటి చర్యలు న్యాయవ్యవస్థ దృష్టిలో తీవ్రమైనవని అభిప్రాయపడుతూ సీటీసీవెల్ అనుకూలంగా ఉత్తర్వులు ఇచ్చింది. భగీరథపై కేసు నమోదైన నాటి నుంచి బండి సంజయ్ కేంద్ర మంత్రి పదవీకి రాజీనామా చేయాలంటూ ప్రతిపక్ష పార్టీలు పెద్ద ఎత్తున డిమాండ్ చేస్తున్నాయి. ఈ క్రమంలో కోర్టు ఇచ్చిన తాజా ఆదేశాలు రాజకీయ నాయకులపై వ్యక్తిగత దూషణలకు దిగివారికి ఒక బలమైన సందేశాన్ని పంపినట్లుంది.

# న్యాయం కోసమే మా పోరాటం

- కన్నీటి పర్యంతమైన బండి భగీరథ బాధిత బాలిక తల్లి
- కుమార్తె భద్రత, గౌరవంపై ఆందోళన
- నిందితుడిని కఠినంగా శిక్షించాలని సుదీర్ఘ లేఖ

ప్రజానావ, హైదరాబాద్: కేంద్ర మంత్రి బండి సంజయ్ కుమారుడు భగీరథపై నమోదైన పోక్సో కేసులో బాధితురాలి తల్లి శనివారం ఒక సుదీర్ఘ లేఖను విడుదల చేశారు. తాము ఏ రకమైన ప్రచారం కోసమో లేదా రాజకీయ లబ్ధి కోసమో ఈ పోరాటం చేయడం లేదని, కేవలం తమ బిడ్డకు జరిగిన అన్యాయంపై చట్టబద్ధమైన పోరాటం చేస్తున్నామని ఆమె స్పష్టం చేశారు. మైనర్ బాలిక గుర్తింపును రహస్యంగా ఉంచుతూనే, జరిగిన దారుణాలను ఆమె ఆ లేఖలో వివరించారు. 2025లో తన కుమార్తెకు భగీరథతో పరిచయం ఏర్పడిందని, అది కాస్తా వేధింపులకు దారితీసిందని బాధితురాలి తల్లి ఆరోపించారు. 2025 డిసెంబర్ 31వ తేదీ రాత్రి మొయినాబాద్ లో జరిగిన ఒక వేడుకలో తన కుమార్తెను మద్యం సేవించమని బలవంతం చేశాడని, ఆమె స్పృహలో లేని సమయంలో అనుచితంగా



ప్రవర్తించాడని పేర్కొన్నారు. ఈ ఘటన తర్వాత తన కుమార్తె తీవ్ర మానసిక వేదనకు గురైందని, అప్పటి నుంచి భగీరథ పాట్లాప్ చాటింగ్లు, ఫోన్ కాల్స్ ద్వారా తీవ్ర అతిక్రమణలకు గురిచేశాడని ఆరోపించారు. తమ వద్ద ఇందుకు

సంబంధించిన డిజిటల్ ఆధారాలు ఉన్నాయని వెల్లడించారు. ఈ ఏడాది మార్చి, ఏప్రిల్ నెలల్లో తాము చట్టపరంగా ముందుతెల్లాలని ప్రయత్నించినప్పటికీ, కేసు పెట్టవద్దంటూ పరోక్షంగా రాజీ ప్రయత్నాలు మరియు ఒత్తిళ్లు వచ్చాయని బాధితురాలి తల్లి ఆవేదన వ్యక్తం చేశారు. ఏప్రిల్ 22న బీజేపీకి చెందిన ఒక వ్యక్తి తమ ఇంటికి వచ్చాడని, ఆ తర్వాతి రోజు తాము కేంద్ర మంత్రి బండి సంజయ్ ని కలిసినప్పుడు తమకు భరోసా ఇవ్వాలింది ఏయి భయపెట్టారని ఆమె ఆరోపించారు. చివరికి తమపైనే ఎదురు కేసులు పెట్టి బ్లాక్ మెయిల్ చేసి ప్రయత్నం జరిగిందని వాపోయారు. పోలీసులను ఆశ్రయించినప్పుడు కూడా మైనర్ బాలిక కేసు అయినప్పటికీ గంటల తరబడి నిరీక్షించాల్సి వచ్చిందని, చివరకు జీరో ఎఫ్ బిఆర్ నమోదు చేశారని తెలిపారు. ప్రస్తుతం ప్రభుత్వం ఏర్పాటు చేసిన సీల్ దర్యాప్తుపై తమకు నమ్మకం ఉందని, అయితే నిందితుడు ఇప్పటికీ స్వేచ్ఛగా తిరగడంపై ఆమె ఆందోళన వ్యక్తం చేశారు. తన కుమార్తె వయస్సును తక్కువ చేసి చూపేలా రికార్డులను నవరించే ప్రయత్నాలు జరుగుతున్నాయని, వాటన్నింటినీ అరికట్టి న్యాయం చేయాలని కోరారు. సోషల్ మీడియా, మెయిన్ స్ట్రీమ్ మీడియా తమ వ్యక్తిగత సమాచారాన్ని కుమార్తె గుర్తింపును బయట పెట్టవద్దని ఆమె వేడుకున్నారు. దీనివల్ల బాధితురాలు మరింత మానసిక కుంగబాటుకు గురయ్యే ప్రమాదం ఉందని ఆవేదన వ్యక్తం చేశారు. భారత రాజ్యాంగం, న్యాయవ్యవస్థపై తమకు పూర్తి విశ్వాసం ఉందని, చివరికి నిజమే గలుగుతుందని ఆమె ఆశాభావం వ్యక్తం చేశారు.

# గూడులేని ప్రతి పేద కుటుంబానికి సొంత ఇల్లే లక్ష్యం

### మొదటి పేజీ తరువాయి

గూడులేని ప్రతి అర్థ పేద కుటుంబానికి సొంత ఇల్లు కల్పించడమే ప్రభుత్వ లక్ష్యమని పేర్కొన్నారు. దేశంలో ఏ రాష్ట్ర ప్రభుత్వం ఇవ్వని విధంగా ఒక్కో ఇంటికి రూ.5 లక్షల ఆర్థిక సాయం అందిస్తూ తెలంగాణ ప్రభుత్వం పేదల గృహనిర్మాణంలో దేశానికి ఆదర్శంగా నిలుస్తోందన్నారు. తొలి విడతలో 3 లక్షలకు పైగా ఇండ్లను మంజూరు చేశామని, అందులో 2.90 లక్షల ఇండ్లకు గ్రౌండింగ్ పూర్తి కాగా ఇప్పటికే సుమారు 50 వేల గృహప్రవేశాలు జరిగాయని తెలిపారు. మరో రెండు లక్షలకు పైగా ఇండ్లు వివిధ దశల్లో నిర్మాణంలో ఉన్నాయని, రెండు నెలల్లో పూర్తి అవుతాయని చెప్పారు. ప్రతి నియోజకవర్గానికి 3,500 ఇండ్లు మంజూరు చేసినట్లు మంత్రి వెల్లడించారు. బీడీపీ ప్రాంతాల నియోజకవర్గాలకు అదనపు ఇండ్లు కేటాయించినట్లు తెలిపారు. రెండో విడత ఇందిరమ్మ ఇండ్ల మంజూరు కార్యక్రమాన్ని జూన్ 2న ఆదిలాబాద్ జిల్లాలో ప్రారంభిస్తామని పేర్కొన్నారు.



ఇది ఇక్కడితో ఆగిపోదని, అర్హులైన ప్రతి లబ్ధిదారునికి ఇల్లు అందే వరకు మాడో, నాలుగో విడతలుగా కొనసాగుతుందని స్పష్టం చేశారు. ఉమ్మడి రాష్ట్రంలో ఇందిరమ్మ పథకం కింద రూ.20 వేల వరకు సాయం పొందిన వారికి కూడా మళ్లీ ఇందిరమ్మ ఇండ్లు మంజూరు చేస్తామని తెలిపారు. పైలట్ గ్రామాల్లో 600 చదరపు అడుగులకు పైగా నిర్మించిన

ఇండ్ల బిల్లులను వెంటనే క్లియర్ చేయాలని అధికారులను ఆదేశించారు. పేదలు నివసిస్తున్న గుడిసెల స్థానంలో ఇందిరమ్మ ఇల్లు నిర్మించుకునే సమయంలో ఫాస్ట్ అధికారులు లేదా సింగరేణి యాజమాన్యం అడ్డంకులు కల్పించవద్దని మంత్రి సూచించారు. ఇండ్ల నిర్మాణానికి అవసరమైన మట్టిని చెరువులు, కుంటల నుంచి తరలింపడంపై రెవెన్యూ, పోలీసు శాఖలు ఇబ్బందులు కలిగించకూడదన్నారు. ఖమ్మం, వరంగల్ జిల్లాల్లో ఎక్కువ అటవీ భూములు ఉండటంతో రెవెన్యూ-ఫాస్ట్ శాఖల మధ్య సరిహద్దు వివాదాలు అధికంగా ఉన్నాయని పేర్కొన్న మంత్రి, జాయింట్ సర్వే నిర్వహించి శాశ్వత పరిష్కారం చూపాలని అధికారులను ఆదేశించారు. ప్రభుత్వం కొనుగోలు చేసిన రోపర్స్ యాంతుకో భూ సర్వే నిర్వహించి వివాదాలకు ముగింపు పలకాలని సూచించారు. ఈ సమావేశంలో మంత్రులు వాకిలి శ్రీహరి, సీతక్క, కొండా సురేఖ, పొన్నం ప్రభాకర్, ఎంపీలు, ఎమ్మెల్యేలు, అధికారులు పాల్గొన్నారు.

# జహీరాబాద్లో ఫుడ్ ప్రాసెసింగ్ యూనిట్



## పెట్రో ధరల పెంపు అనివార్యం

కాంగ్రెస్, బీఆర్ఎస్ పనిపాటలేని విమర్శలు

మండిపట్ల కేంద్రమంత్రి కిషన్ రెడ్డి

ప్రజానావ, హైదరాబాద్: పెట్రోల్, డీజిల్ ధరల పెంపును అధికార కాంగ్రెస్, ప్రతిపక్ష బీఆర్ఎస్ పార్టీలు రాజకీయంగా వాడుకొంటున్నాయని కేంద్ర టౌగ్గు గనుల శాఖ మంత్రి జి.కిషన్ రెడ్డి మండిపడ్డారు. ఈ రెండు పార్టీలకు వసీపాట లేదని.. అందువల్లే ఈ తరహా ఆరోపణలు చేస్తున్నాయంటూ ఆయన ఆగ్రహం వ్యక్తం చేశారు. దయచేసి ఆ యా పార్టీల నేతల మాటలు విని మోసపోవద్దంటూ ప్రజలకు స్పష్టం చేశారు. శుక్రవారం హైదరాబాద్ లో పెట్రోల్, డీజిల్ ధరలు పెంపుపై కేంద్ర మంత్రి కిషన్ రెడ్డి స్పందించారు. దేశవ్యాప్తంగా పెట్రోలు ధరలు పెరిగాయన్నారు. ఈ పెంచిన ధరలు శుక్రవారం ఉదయం నుంచి అమల్లోకి వచ్చాయని చెప్పారు. అమెరికా, ఇరాన్ యుద్ధ ప్రభావంతోనే పెట్రోల్, డీజిల్ ధరలు పెంపు అనివార్యమైందన్నారు. అంతేకాని ఇది ప్రజల మీద భారం వేసేందుకు కాదన్నారు. క్రూరంగా దిగుమతికి భారీగా ఖర్చు అవుతుందని వివరించారు. అందుకోసమే కేంద్రం ఈ నిర్ణయం తీసుకుందని ఆయన వివరించారు. అంతర్జాతీయ స్థాయిలో అమెరికా, జర్మనీ, జపాన్ తదితర దేశాల్లో పెట్రోల్, డీజిల్ ధరలు పెరిగాయని కేంద్రమంత్రి కిషన్ రెడ్డి సోదాహరణగా వివరించారు. పెట్రోల్, డీజిల్ లీటర్ ధరలు రూ.3కు పైగా పెంచుతూ ఆయిల్ కంపెనీలు నిర్ణయం తీసుకున్నాయి. వీటి ధరలు పెంచడం వల్ల ప్రజలపై అదనపు భారం పడుతుందంటూ కాంగ్రెస్, బీఆర్ఎస్ పార్టీలు విమర్శలు గుప్పిస్తున్నాయి. ఈ నేపథ్యంలో కేంద్ర మంత్రి కిషన్ రెడ్డి పైవిధంగా స్పందించారు.

## ఇప్పట్లో ఎన్నికలు లేవు

సర్ ప్రతియను హదావిడిగా అమలు చేయడం తగదు  
రాష్ట్ర ప్రధాన ఎన్నికల కమిషన్ కు టీపీసీసీ వినతి



ప్రజానావ, హైదరాబాద్: ఎన్ఐఆర్ ను హదావిడిగా చేయాల్సిన అవసరం లేదని టీపీసీసీ అధ్యక్షుడు మహేశ్ కుమార్ గౌడ్ అన్నారు. సర్ అంశంపై టీపీసీసీ బృందం రాష్ట్ర ప్రధాన ఎన్నికల అధికారి సుదర్శన్ రెడ్డిని కలిసి వినతిపత్రం సమర్పించింది. అనంతరం మహేశ్ గౌడ్ మీడియాతో మాట్లాడుతూ.. ఎన్ఐఆర్ వల్లే బెంగాల్ లో రాజకీయ సమీక్షలు మారాయన్నారు. గెలవాల్సిన పార్టీలు ఓడిపోయాయి. తెలంగాణలో వచ్చే రెండేళ్లలో ఎలాంటి ఎన్నికలు లేవు. ఎన్ఐఆర్ ను హదావిడిగా చేయాల్సిన అవసరం లేదు. ఆ పత్రికను ఏడాదిపూర్తిపాటు జాగ్రత్తగా చేయాలని జనని కోరామని వెల్లడించారు. జనగణన పత్రిక ఇప్పటికే జరుగుతోంది. జనగణనతో పాటే ఎన్ఐఆర్ నిర్వహిస్తే సిబ్బందిపై ఒత్తిడి పెరుగుతుంది. ఎన్ఐఆర్ లో ఓటు తొలగిస్తే దరఖాస్తు చేసుకునే గడువు 3 నెలలకు పెంచాలన్నారు. ప్రత్యక్షంగా 3-4 సార్లు బీఎల్ఎఫ్ లు ప్రతి ఇంటికీ వెళ్లి ఓటు తనిఖీ చేయాలని డిమాండ్ చేశారు. ఎన్ఐఆర్ కలిగిన వారిలో మంత్రి పొన్నం ప్రభాకర్, ఎంపీలు అనిల్ కుమార్ యాదవ్, చామల కిరణ్ కుమార్ రెడ్డితో పాటు పలువురు కాంగ్రెస్ నేతలు ఉన్నారు.

## కాళేశ్వర క్షేత్రంలో సరస్వతీ అంత్య పుష్కరాలు

డిప్యూటీ సీఎం భక్తి కిషన్ రెడ్డి కౌండా సురేఖ ఆహ్వానం



ప్రజానావ, హైదరాబాద్: జయశంకర్ భూపాలపల్లి జిల్లాలోని ప్రముఖ పుణ్యక్షేత్రం కాళేశ్వరం వేదికగా సరస్వతీ నది అంత్య పుష్కరాలను తెలంగాణ ప్రభుత్వం అత్యంత ప్రతిష్టాత్మకంగా నిర్వహిస్తోంది. ఈ పుష్కరాలలో పాల్గొన్నాల్సిగా ఉప ముఖ్యమంత్రి భక్తి కిషన్ రెడ్డి ప్రజా భవన్ కు ప్రత్యేకంగా వచ్చి దేవదాయ ధర్మాదాయ శాఖ మంత్రి కౌండా సురేఖ, దేవదాయ శాఖ డైరెక్టర్ ఎం. హనుమంతరావు, ఇతర ఉన్నతాధికారులు ప్రత్యేకంగా ఆహ్వానించారు. ఈ సందర్భంగా వేద వండితులు ఉప ముఖ్యమంత్రి భక్తి కిషన్ రెడ్డిని వేదోచ్ఛారణలతో ఆశీర్వదించారు. సరస్వతీ అంత్య పుష్కరాలను మే 21 నుంచి జూన్ 1 వరకు 12 రోజుల పాటు కాళేశ్వరంలో నిర్వహిస్తున్నట్లు డిప్యూటీ సీఎంకు మంత్రి కౌండా సురేఖ వివరించారు. మే 21న ఉదయం 5:43 గంటలకు తొలి పుష్కర స్నానంతో వేడుకలు ప్రారంభమయ్యాయి. కంచి పీఠాధిపతి డి. శంకర విజేంద్ర సరస్వతీ స్వామి తొలి పుష్కర స్నానాన్ని ఆచరిస్తారని డిప్యూటీ సీఎంకు వివరించారు. త్రివేణి సంగమం వద్ద ప్రతిరోజూ గంగా హారతి నిర్వహించడం జరుగుతుందన్నారు. భక్తులకు ఎలాంటి ఇబ్బందులు కలగకుండా రాష్ట్ర ప్రభుత్వం పకడ్బందీ ఏర్పాట్లు చేస్తోందని వివరించారు.

- రూ.650 కోట్ల పెట్టుబడితో భారీ ఫుడ్ ఇండస్ట్రీ
- దామోదరతో కలసి ప్రారంభించిన మంత్రి శ్రీధర్ బాబు
- శ్రీ ట్రిలియన్ ఎకానమీ లక్ష్యం

ప్రజానావ, సంగారెడ్డి: తెలంగాణ రైజింగ్ తో శ్రీ ట్రిలియన్ ఎకానమీ కోసం తాము పనిచేస్తున్నామని రాష్ట్ర ఐటీ, పరిశ్రమల శాఖ మంత్రి దుర్దిక్ష శ్రీధర్ బాబు వ్యాఖ్యానించారు. జహీరాబాద్ లాంటి ప్రాంతంలో ఫుడ్ ప్రాసెసింగ్ యూనిట్ ఏర్పాటు కోసం తాము కృషి చేస్తున్నామని పేర్కొన్నారు. శుక్రవారం కొండాపూర్ మండలం తోగర్ పల్లిలో మంత్రులు శ్రీధర్ బాబు, దామోదర రాజనర్సింహులు పర్యటించారు. రూ.650 కోట్ల పెట్టుబడితో 44 ఎకరాల్లో భారీ ఫుడ్ ఇండస్ట్రీకి మంత్రులు భూమి పూజ చేశారు. ఈ కార్యక్రమంలో నిర్మలా జగ్గారెడ్డి, డి.పీ.ఎస్ వర్మింగ్ (పెసిడెంట్ జగ్గారెడ్డి పార్టీ) ఉన్నారు. 1500 మంది స్థానిక మహిళలకు ఉపాధి కల్పనే లక్ష్యంగా కేజీఎస్ యూనిట్ కి శ్రీకారం చుట్టారు. ఈ సందర్భంగా మంత్రి శ్రీధర్ బాబు మాట్లాడారు. తోగర్ పల్లిలో ఇంత పెద్ద పరిశ్రమ రావడానికి నిర్మలా జగ్గారెడ్డి, మాజీ ఎమ్మెల్యే జగ్గారెడ్డి కారణమని చెప్పుకొన్నారు. 1500 మంది మహిళలకు ఈ పరిశ్రమతో ఉపాధి లభిస్తుందని తెలిపారు. ఈ పరిశ్రమ పూర్తిగా కాలవ్యవహారాలకు అనుకూలం. ఈ ప్రాంత ప్రజలకు ఉపాధి కల్పించేందుకు తమ ప్రభుత్వం కృషి



చేస్తోందని స్పష్టం చేశారు. రాజీయే కాలంలో అంతర్జాతీయ కారిడార్ లో ఓ ఇండస్ట్రీ నెలకొల్పుతామని వెల్లడించారు. సీఎం రేవంత్ రెడ్డి నాయకత్వంలో అంతర్జాతీయ సదస్సులో పాల్గొని పరిశ్రమల కోసం పెట్టుబడులను ఆకర్షిస్తున్నామని చెప్పుకొన్నారు. స్థానిక యువతకు ఉపాధి లక్ష్యంగా తాము పనిచేస్తున్నామని తెలిపారు. రాజీయే కాలంలో 2047 నాటికి దేశ జాతీయ ఉత్పత్తిలో 10 శాతం ఉత్పత్తి పెంచేలా తాము పనిచేస్తున్నామని మంత్రి శ్రీధర్ బాబు పేర్కొన్నారు. ఉమ్మడి రాష్ట్రంలోనే మొదట పరిశ్రమలు సంగారెడ్డి జిల్లా పటాన్ చెరులో ఏర్పడ్డాయని మంత్రి దామోదర రాజనర్సింహ

వ్యాఖ్యానించారు. మంత్రి శ్రీధర్ బాబుకి పరిశ్రమల శాఖ తగినవిధంగా సెట్ అవుతుందని తెలిపారు. మెడక్ ప్రజలు చాలా అధ్యష్టవంతులని చెప్పుకొన్నారు. వెనుకబడ్డ ప్రాంతాల్లో పరిశ్రమలు వస్తే ఆ ప్రాంత ప్రజలకు ఉపాధి లభిస్తుందని దామోదర రాజనర్సింహ పేర్కొన్నారు. మంత్రి శ్రీధర్ బాబు ఈ పరిశ్రమ ఏర్పాటు కోసం సహకరించారని డి.పీ.ఎస్ వర్మింగ్ (పెసిడెంట్ జగ్గారెడ్డి పార్టీ) తెలిపారు. 1500 మంది మహిళలకు ఈ పరిశ్రమతో ఉపాధి లభిస్తుందని అన్నారు. సంగారెడ్డి జిల్లాకు కేంద్ర సంస్థలను తీసుకువచ్చామని జగ్గారెడ్డి తెలిపారు.

# హైదరాబాద్ కు 'హైస్పీడ్' వెలుగులు



ప్రజానావ, హైదరాబాద్: భాగ్యనగరం వేదికగా దేశంలోని ప్రధాన నగరాలను అనుసంధానించే 'హైస్పీడ్' రైలు కారిడార్ ప్రాజెక్టుపై తెలంగాణ ప్రభుత్వం కనకంత్ వేగవంతం చేసింది. కేంద్ర రైల్వే శాఖతో సమన్వయం చేసుకుంటూ ఈ ప్రాజెక్టులకు సంబంధించిన సమగ్ర ప్రతిపాదనలు సిద్ధం చేయాలని రాష్ట్ర ప్రభుత్వ ప్రధాన కార్యదర్శి రామకృష్ణారావు ఆధికారులను ఆదేశించారు. శుక్రవారం సచివాలయంలో జరిగిన ఉన్నత స్థాయి సమీక్షా సమావేశంలో ఆయన ఈ ప్రాజెక్టుల పురోగతిపై చర్చించారు. హైదరాబాద్ నుండి

ముంబై, బెంగళూరు మరియు చెన్నై నగరాలకు హైస్పీడ్ రైలు మార్గాలను ఏర్పాటు చేయడం ద్వారా తెలంగాణ రైజింగ్ 2047' ఎకనామిక్ గ్రోత్ కారిడార్ అభివృద్ధి చెందుతుందని సీఎస్ పేర్కొన్నారు. ఈ మార్గానికి సంబంధించి సుమారు 671 కిలోమీటర్ల మేర డిజిటల్ సిద్ధమైందని రైల్వే అధికారులు తెలిపారు. ఇందులో భాగంగా తెలంగాణలో 93 కిలోమీటర్ల మేర భూసేకరణ అవసరమవుతుంది. ఈ రెండు మార్గాలకు సంబంధించి రాష్ట్రంలో సుమారు 123 కిలోమీటర్ల నిడివిలో భూసేకరణ చేపట్టాల్సి ఉంటుందని అధికారులు వెల్లడించారు.

- ముంబై, బెంగళూరు, చెన్నై కు బుల్లెట్ రైళ్లు!
- ప్రతిపాదనలు సిద్ధం చేయాలని సీఎస్ రామకృష్ణారావు ఆదేశం
- తెలంగాణ రైజింగ్ 2047: ఆర్థిక వృద్ధికి ఇంజనీగా మారనున్న రవాణా వ్యవస్థ

ప్రాజెక్టు అమలులో భూసేకరణ, కనెక్టివిటీ మరియు మౌలిక వసతుల కల్పనపై అన్ని శాఖలు సమన్వయంతో పనిచేయాలని సీఎస్ సూచించారు. ముఖ్యంగా కోకాపేట, శంషాబాద్ ప్రాంతాల్లో రైల్వే డిపోల ఏర్పాటుకు అవసరమైన భూమిని సేకరించాలని అధికారులను ఆదేశించారు. ఇందుకు సంబంధించి హెచ్ఎండిఎ, జీఎంఆర్ ఎయిర్పోర్టు, రోడ్లు భవనాలు శాఖ అధికారులు రైల్వే అధికారులతో కలిసి పనిచేయాలని స్పష్టం చేశారు. దేశంలోనే అత్యంత వేగవంతమైన ఈ రవాణా వ్యవస్థ అందుబాటులోకి వస్తే.. పారిశ్రామిక, ఐటీ మరియు పర్యాటక రంగాల్లో తెలంగాణ సరికొత్త పుంతలు తొక్కుతుందని రామకృష్ణారావు ఆశాభావం వ్యక్తం చేశారు. ప్రజల భవిష్యత్ అవసరాలకు అనుగుణంగా ఈ ప్రాజెక్టును తీర్చిదిద్దనున్నట్లు తెలిపారు. ఈ సమావేశంలో ప్రత్యేక ప్రధాన కార్యదర్శులు వికాస్ రాజ్, నవీన్ మిట్టల్, మెట్రోపాలిటన్ కమిషనర్ సర్వరాజ్ అహ్మద్, కేంద్ర రైల్వే శాఖ ప్రతినిధులు పాల్గొన్నారు.

# ఎన్నికలు కాగానే పెట్రోల్ ధర పెంచారు

మోడీ వైఫల్యానికి ఇది నిదర్శనం  
మంత్రి పొన్నం ప్రభాకర్ విమర్శ

ప్రజానావ, హైదరాబాద్: ఎన్నికలు పూర్తి కాగానే పెట్రోల్ ధరలు పెంచి బీజేపీ ప్రభుత్వం దేశ ప్రజలను మోసం చేసిందని మంత్రి పొన్నం ప్రభాకర్ అన్నారు. దేశంలో నాలుగు రాష్ట్రాల ఎన్నికలు పూర్తయ్యే వరకు అందరూ ఊహించిన విధంగా పెట్రోల్ డీజిల్ పెంచకుండా ఆపారన్నారు. ఎన్నికలు పూర్తి కాగానే ముఖ్యమంత్రిల ప్రమాణ స్వీకారం కూడా కాకముందే దేశ ప్రజలకు ముఖ్యంగా తెలంగాణ ప్రజలకు పెట్రోల్ ధరలు పెంచి మ-రోసారి అన్యాయం చేసిందని వెల్లడించారు. కేంద్ర మంత్రి కిషన్ రెడ్డి, బండి సంజయ్ పెట్రోల్ ధరలు పెరగవని

చాలాసార్లు అన్నారు తెలిపారు. సరేంద్ర మోడీ ప్రభుత్వం పెట్రోల్ ధరలు పెంచినది గుర్తు చేశారు. గతంలో యూపీఏ ప్రభుత్వం నయా పైసా పెంచక ముందే గుజరాత్ ముఖ్యమంత్రిగా ఉన్న సరేంద్ర మోడీ అవహేళన చేసి విధంగా వ్యవహరిస్తుండే అని చెప్పారు. మూడు రోజుల క్రితం హైదరాబాద్ పర్యటనలో పెట్రోల్, డీజిల్ తక్కువ వాడండి బంగారం కొనవద్దు, నూనె తక్కువ వాడాలి అన్నప్పుడే నడ్డివిరుస్తారని ఆసుమానం వచ్చిందన్నారు. ఆరు నెలల స్టాక్ ఉందని చెప్పారు. యుద్ధం కారణం చూపుతున్నారని.. యుద్ధం ఈరోజు రాలేదు.. ఇప్పటి నుండో ఉందన్నారు. పెట్రోల్ డీజిల్ ధరలపై కాంగ్రెస్ పార్టీ అందరం కలిసి వ్యతిరేకిస్తున్నామని.. పెట్రోల్ ధరలపై బీజేపీ నేతలు స్పందించి ముక్కు నేలకు రాయాలని ఘాటు వ్యాఖ్యలు చేశారు.



# భూగర్భ జలాల సంరక్షణే లక్ష్యం

- నీటి వృధాపై ఉక్కుపాదం!
- షోర్లైడ్, నైట్ల సమన్వయ ప్రత్యేక దృష్టి
- మంత్రి ఉత్తమ్ కుమార్ రెడ్డి
- అధిక వినియోగ ప్రాంతాల్లో కొత్త బోరుబావుల తవ్వకాలపై ఆంక్షలు

ప్రజానావ, హైదరాబాద్: తెలంగాణ రాష్ట్రంలో భూగర్భ జలాల సంరక్షణకు ప్రభుత్వం అత్యంత ప్రాధాన్యతనిస్తోందని నీటిమారుదల, పౌర సరఫరాల శాఖ మంత్రి కె.పి.ఎస్. ఉత్తమ్ కుమార్ రెడ్డి స్పష్టం చేశారు. ప్రజలకు తాగునీటి భద్రత కల్పించడమే తమ ప్రభుత్వ లక్ష్యమని, ముఖ్యంగా షోర్లైడ్, నైట్ల వంటి సమన్వయ ప్రాంతాలపై ప్రత్యేక దృష్టి సారించామని వెల్లడించారు. శుక్రవారం సచివాలయంలో భూగర్భ జలాల శాఖ అధికారులతో నిర్వహించిన సమీక్షా సమావేశంలో మంత్రి పలు కీలక ఆదేశాలు జారీ చేశారు. రాష్ట్రంలో నీటి లభ్యత పెరుగుతున్నప్పటికీ, అదే స్థాయిలో వినియోగం కూడా పెరుగుతుండటంపై మంత్రి ఆందోళన వ్యక్తం చేశారు. 2024లో పోలిస్సే 2025లో భూగర్భ జలాల వినియోగం 45.93% నుండి 46.86% శాతానికి పెరిగిందని ఆయన గుర్తు చేశారు. భూగర్భ జలాల వినియోగం అధికంగా ఉన్న 16 జిల్లాల్లో భవిష్యత్ అవసరాల దృష్ట్యా కఠిన



నియంత్రణలు అమలు చేయాలని అధికారులను ఆదేశించారు. రాజధాని హైదరాబాద్ లోని ఎనిమిది మండలాలు 'అధిక వినియోగ' కేటగిరీలో ఉన్నాయని అధికారులు ఈ సందర్భంగా మంత్రికి వివరించారు. భూగర్భ జలాల ఒత్తిడి ఎక్కువగా ఉన్న గ్రామాల్లో కొత్తగా బోరుబావుల తవ్వకాలు మరియు అదనపు నీటి వినియోగాన్ని నియంత్రించాలని మంత్రి ఆదేశించారు. ఈ మేరకు ఆయా గ్రామాల వివరాలను జిల్లా యంత్రాంగానికి పంపించి, పర్యవేక్షణ పెంచాలని సూచించారు. అలాగే, ఇసుక తవ్వకాల అనుమతులు ఇచ్చే ముందు భూగర్భ జలాల శాఖతో తప్పనిసరిగా సంప్రదింపులు జరపాలని స్పష్టం చేశారు. రాష్ట్రవ్యాప్తంగా భూగర్భ జల మట్టాలను నిరంతరం గుర్తించేందుకు 1,771 ఫిజింగ్ మిట్టర్లను వినియోగిస్తున్నట్లు మంత్రి తెలిపారు. జాతీయ హైడ్రాలజీ

ప్రాజెక్టు అమలులో తెలంగాణ భూగర్భ జల విభాగం ఉత్తమ పనితీరు కనబర్చడంపై ఆయన హర్షం వ్యక్తం చేశారు. ఇకపై కృత్రిమ మేధస్సు (ఏఐ) వంటి ఆధునిక సాంకేతికతను వినియోగించి మరింత మెరుగైన ఫలితాలు సాధించాలని అధికారులకు దిశానిర్దేశం చేశారు. భూగర్భ జలాల సంరక్షణను ఒక సామాజిక ఉద్యమంలా ముందుకు తీసుకెళ్లాలని, ప్రతి ఇంటి వద్ద ఇంకాదు గుంటల నిర్మాణాన్ని ప్రోత్సహించాలని మంత్రి పిలుపునిచ్చారు. కాగా, పరిశ్రమలు, అపార్టుమెంట్లు, ప్యాకేజీ డ్రింకింగ్ వాటర్ యూనిట్లకు అనుమతులు ఇవ్వడం ద్వారా శాఖకు రూ. 25.80 కోట్ల ఆదాయం లభించిందని అధికారులు వెల్లడించారు. ఈ సమావేశంలో నీటిమారుదల శాఖ ప్రధాన కార్యదర్శి ఇ. శ్రీధర్, డైరెక్టర్ లక్ష్మణ్ తదితరులు పాల్గొన్నారు.

# జూన్ 21న 'నీట్' లి-ఎగ్జామ్ విద్యార్థులకు ఊరట

**ప్రశ్నపత్రం లీకేజీతో రద్దయిన పరీక్షకు కొత్త షెడ్యూల్ విడుదల**

- గతేడాది లీకేజీ మాఫియాపై సీబిఐ దృష్టి
- వచ్చే ఏడాది నుంచి పూర్తిగా ఆన్లైన్ విధానం: కేంద్ర మంత్రి ధర్మేంద్ర ప్రధాన్

**న్యూఢిల్లీ:** ప్రశ్నపత్రం లీకేజీ ఆరోపణల నేపథ్యంలో రద్దయిన నీట్ యూజీ-2026 పరీక్షను తిరిగి నిర్వహించేందుకు నేషనల్ టెస్టింగ్ ఏజెన్సీ కొత్త షెడ్యూల్ను ఖరారు చేసింది. జూన్ 21వ తేదీ ఆదివారం ఈ పరీక్షను నిర్వహించనున్నట్లు ఎన్టీపీ శుక్రవారం అధికారికంగా ప్రకటించింది. మే 3న జరిగిన పరీక్షలో అక్రమాలు చోటుచేసుకున్నట్లు తెలడంతో, దేశవ్యాప్తంగా దరఖాస్తు చేసుకున్న సుమారు 23 లక్షల మంది విద్యార్థులు ఇప్పుడు మళ్లీ పరీక్ష రాయాల్సి ఉంది. ఈ పునర్నివారణ పరీక్ష కోసం విద్యార్థులు కొత్తగా దరఖాస్తు చేసుకోవాల్సిన అవసరం లేదని, ఎటువంటి అదనపు ఫీజు చెల్లించాల్సిన పనిలేదని అధికారులు స్పష్టం చేశారు. విద్యార్థులు తమకు వచ్చిన పరీక్షా కేంద్రాన్ని (నగరాన్ని) ఎంచుకోవడానికి వారం రోజుల పాటు గడువు ఇస్తున్నట్లు, జూన్ 14న హాల్ టికెట్లు విడుదల చేసామని ఎన్టీపీ వెల్లడించింది. నీట్ వ్యవహారం దేశవ్యాప్తంగా సంచలనం సృష్టించిన నేపథ్యంలో కేంద్ర విద్యాశాఖ మంత్రి ధర్మేంద్ర ప్రధాన్ స్పందిస్తూ, విద్యార్థుల భవిష్యత్తుకు నష్టం కలగకుండా పారదర్శకంగా పరీక్ష నిర్వహించడమే తమ



ప్రథమ కర్తవ్యమని పేర్కొన్నారు. లీకేజీలకు శాశ్వత పరిష్కారంగా వచ్చే ఏడాది నుంచి నీట్ పరీక్షను పూర్తిగా ఆన్లైన్ విధానంలోని నిర్వహిస్తామని ఆయన వెల్లడించారు. ఈ కేసు దర్యాప్తును ఇప్పటికే సీబిఐకి అప్పగించామని, బాధ్యులపై కఠిన చర్యలు తీసుకుంటామని హామీ ఇచ్చారు. సామాజిక మాధ్యమాల్లో వచ్చే తప్పుడు వార్తలను నమ్మి విద్యార్థులు ఆందోళన చెందవద్దని, అధికారిక వెబ్ సైట్లలో వచ్చే సమాచారాన్నే ప్రామాణికంగా తీసుకోవాలని ఆయన సూచించారు. మరోవైపు, సీబిఐ దర్యాప్తులో విస్తూపోయే నిజాలు వెలుగులోకి వస్తున్నాయి. రాజస్థాన్ లోని సికార్ కేంద్రంగా జరిగిన ఈ లీకేజీ వ్యవహారంలో గతేడాది కూడా అక్రమాలు జరిగినట్లు

అధికారులు అనుమానిస్తున్నారు. కీలక నిందితుడు వికాస్ బివాల్ కుటుంబంలోని పలువురు సభ్యులు గతేడాది లీకేజీ పేషన్ల సహాయంతోనే ప్రభుత్వ వైద్య కళాశాలల్లో సీట్లు సాధించినట్లు ఆరోపణలు వస్తున్నాయి. టెన్స్, ఇంటర్ మార్కులతో పోలిస్తే నీట్ లో అనూహ్యంగా అత్యధిక మార్కులు సాధించిన విద్యార్థుల జాబితాను సీబిఐ క్షుణ్ణంగా పరిశీలిస్తోంది. లీకేజీని ఓక్కో పేషన్ ను నిందితులు సుమారు 5 లక్షల రూపాయలకు విక్రయించినట్లు ప్రాథమిక దర్యాప్తులో తేలింది. మహారాష్ట్రలోని నాసిక్ నుంచి ప్రారంభమైన ఈ లీకేజీ నెట్ వర్క్ హరియాణా, జమ్మూకశ్మీర్, కేరళ వంటి పలు రాష్ట్రాలకు విస్తరించినట్లు సమాచారం.



## సంపాదకీయం

# వ్రపంచానికి 'వ్రంప్' సగ

**అస్పష్టంగా ఆర్థిక రంగం!**  
**భగ్గుమంటున్న ఇంధన ధరలు**  
**సామాన్యుడిపై భారాల మోత**  
**ఐటీలో లేఆఫ్స్ కల్లోలం..**  
**ఓరాకిల్, సిసాక్కి సంస్థల్లో**  
**వేలాది మంది ఇంటికి**



ఇరాన్ పై దాడులతో పశ్చిమాసియాలో ఉద్రిక్తతలను మరింత పెంచిన అమెరికా మాజీ అధ్యక్షుడు డొనాల్డ్ ట్రంప్ చర్యలు ప్రపంచ ఆర్థిక వ్యవస్థపై తీవ్ర ప్రభావం చూపుతున్నాయి. యుద్ధ భయాలు, చమురు రవాణా అంతరాయం, ముడి చమురు ధరల పెరుగుదలతో భారత్ వంటి దిగుమతులపై ఆధారపడిన దేశాలు తీవ్ర ఒత్తిడిని ఎదుర్కొంటున్నాయి.

భారత్ లో ఇప్పటికే పెట్రోల్, డీజిల్ ధరలు పెరిగాయి. ఈ ప్రభావం కేవలం ఇంధన రంగానికి పరిమితం కాకుండా అన్ని రంగాలపై పడనుంది. రవాణా ఖర్చులు పెరగడంతో నిత్యావసర వస్తువుల ధరలు కూడా అకాశాన్ని అంటున్నాయి. విమానయాన రంగం ఇప్పటికే భారమైన పరిస్థితుల్లో ఉండగా, తాజా సంక్షోభంతో మరింత కుదేలయ్యే పరిస్థితి కనిపిస్తోంది.

ఇంధన పొదుపు కోసం ప్రధాని సరేంద్ర మోడి వర్క్ ప్రమ్ హోమ్ విధానాన్ని ప్రోత్సహించాలని సూచించారు. హైదరాబాద్ వంటి ఐటీ నగరాల్లో దీని వల్ల భారీ స్థాయిలో ఇంధన అదా సాధ్యమవుతుందని నిపుణులు చెబుతున్నారు. ప్రస్తుతం హైదరాబాద్ లో సుమారు 9 లక్షల మంది ఐటీ ఉద్యోగులు పనిచేస్తుండగా, వారిలో కనీసం సగం మంది వారానికి మూడు రోజులు ఇంటి నుంచే పనిచేస్తే నెలకు సుమారు రూ.140 కోట్ల ఖర్చు వేస్తున్నారని అదా ఆయోగ్ అవకాశం ఉందని అంచనా వేస్తున్నారు.

అయితే, కరోనా సమయంలో అమలైన వర్క్ ప్రమ్ హోమ్ విధానాన్ని ఇప్పుడు పూర్తిస్థాయిలో కొనసాగించేందుకు అనేక ఐటీ సంస్థలు అసక్తి చూపడం లేదు. ఉత్పాదకత తగ్గిపోతుందనే ఆందోళనతో కొన్ని కంపెనీలు కార్యాలయ హోటల్స్ పుట్లీ దృష్టి పెడుతున్నాయి.

ఇక ఆర్థిక ఒత్తిడితో ఐటీ రంగంలో ఉద్యోగ కోతలు కూడా మొదలయ్యాయి. ఓరాకిల్ గత నెలలో ప్రపంచవ్యాప్తంగా వేలాది ఉద్యోగులను తొలగించిన తర్వాత, ఇప్పుడు ఐఐటీఐ, ఎన్ఐఐటీల విద్యార్థులకు ఇచ్చిన జాబ్ ఆఫర్లను కూడా రద్దు చేసింది. సిస్కో కూడా భారీ స్థాయిలో ఉద్యోగులను తగ్గించేందుకు సిద్ధమైంది. లింక్డెన్ కూడా సిబ్బంది పునర్వ్యవస్థీకరణలో భాగంగా ఉద్యోగ కోతల దిశగా అడుగులు వేస్తోంది.

ఇదిలా ఉండగా, పెట్రోల్, డీజిల్ ధరల పెంపుపై కేంద్రం నుంచి వస్తున్న సంకేతాలు ప్రజల్లో మరింత ఆందోళన కలిగిస్తున్నాయి. కేంద్ర పెట్రోలియం శాఖ మంత్రి హరీష్ శర్మ పూరి "పెట్రో ధరలు పెరగవని చెప్పలేను" అని వ్యాఖ్యానించగా, ఆర్బిఐ గవర్నర్ సంజయ్ మల్హోత్రా కూడా అంతర్జాతీయ పరిస్థితుల దృష్ట్యా ధరల పెంపు తప్పదని సూచించారు.

నిపుణుల అభిప్రాయం ప్రకారం, కేవలం కాన్యాంట్ లో కార్లు తగ్గించడం వల్ల పరిస్థితి మారదు. ప్రజాప్రతినిధుల దుబారా ఖర్చులు, భారీ భత్యాలు, విదేశీ పర్యటనలు, విలాసవంతమైన ఖర్చులపై కూడా నియంత్రణ అవసరమని వారు సూచిస్తున్నారు. దేశ ఆర్థిక వ్యవస్థను గాడిలో పెట్టాలంటే ఇంధన పొదుపుతో పాటు చిన్న, మధ్య తరహా పరిశ్రమలు, వ్యవసాయ రంగానికి బలమైన మద్దతు అవసరమని అభిప్రాయపడుతున్నారు.



## తమిళనాడులో 'విదేశీ' ఓట్లు

**ఇమ్మిగ్రేషన్ అధికారుల దర్యాప్తులో వెల్లడి.. పది మంది అరెస్ట్ చూపుడు వేలిపై ఇంకు గుర్తుతో దొరికిపోయిన వైనం..**

**ఓటర్ల జాబితా తయారీపై వెల్లడవుతున్న విమర్శలు**



**చెన్నై:** తమిళనాడు అసెంబ్లీ ఎన్నికల్లో విదేశీ-యులు ఓటు హక్కు వినియోగించుకోవడం ఇప్పుడు రాష్ట్ర రాజకీయాల్లో పెను సంచలనంగా మారింది. ఎన్నికల అధికారుల కళ్లు గప్పి విదేశీ పౌరులు ఓటింగ్ లో పాల్గొన్న వైనాన్ని ఇమ్మిగ్రేషన్ అధికారులు గుర్తించారు. ఈ వ్యవహారంలో ఇప్పటివరకు పది మందిని అరెస్ట్ చేయగా, వీరిలో ఆదిక శాతం తీరం కలకత్తా చెందిన వారే ఉండటం గమనార్హం. ఎన్నికల ఫలితాలు వెల్లడైన తర్వాత, భారత్ నుంచి విదేశాలకు వెళ్తున్న కొందరు ప్రయాణికులు చూపుడు వేలుపై 'ఓటింగ్ ఇంకు' గుర్తు ఉండటాన్ని చెప్పి, మధ్యలో విమానాశ్రయాల్లోని ఇమ్మిగ్రేషన్ అధికారులు గమనించారు. విదేశీ వీసాలు, పాస్ పోర్టులు కలిగి ఉండి కూడా భారత ఎన్నికల్లో ఎలా ఓటు వేశారనే అనుమానంతో వారిని ప్రశ్నించగా, తాము ఓటు వేసినట్లు అంగీకరించారు. దీంతో గత మంగళవారం (మే 12) నుంచి వరుస అరెస్టులు మొదలయ్యాయి. అరెస్టుయిన పది మందిలో త్రిలంకకు చెందిన రంజిని (59), సర్పూడిన్ (68), నీలాంతి (44), జయంతన్ (40) వంటి వారితో పాటు బ్రిటన్ కు చెందిన అయ్యదురై (53), ఇండోనేషియాకు చెందిన టిటిన్ మరీయాట్టి (47), కెనడా పౌరుడు జితేంద్రనాథ్ (38) ఉన్నారు. విదేశీ పౌరులైన వీరికి కేంద్ర ఎన్నికల సంఘం అధికారికంగా ఓటరు గుర్తింపు కార్డులు జారీ చేయడం గమనార్హం. ఇది చట్టవిరుద్ధమని పేర్కొన్న అధికారులు, ఈ కార్డులు జారీ చేసిన వారిని గుర్తించి కఠిన చర్యలు తీసుకుంటామని తెలిపారు.

### సర్వే ప్రక్రియపై ప్రశ్నలు

ఇటీవలే ఎన్నికల సంఘం చేపట్టిన ప్రత్యేక తనిఖీల ద్వారా తమిళనాడులో సుమారు 74 లక్షల టోగన్ ఓట్లను తాలిగించి, 28 లక్షల కొత్త ఓటర్లను చేర్చారు. ఇంత పెద్ద ఎత్తున సర్వే జరిగినప్పటికీ, విదేశీయుల పేర్లు ఓటరు జాబితాలో ఎలా కొనసాగుతున్నాయని వివక్షలు ప్రశ్నిస్తున్నాయి. ఓటర్ల జాబితా ప్రక్షాళన సరిగ్గా జరగలేదని, ఈ వ్యవహారంపై సమగ్ర విచారణ జరిపించాలని డిమాండ్లు వ్యక్తమవుతున్నాయి. విదేశీయుల ఓటింగ్ అంశం ఇప్పుడు తమిళనాడు రాజకీయాల్లో చర్చనీయాంశంగా మారింది.

## ఆర్జీకర్ హత్యాచారం కేసులో ముగ్గురు ఐపీఎస్ ల సస్పెన్షన్

**కోల్కతా:** దేశవ్యాప్తంగా సంచలనం సృష్టించిన ఆర్జీకర్ మెడికల్ కాలేజీలో అత్యాచారం, హత్య కేసులో విధినిర్వహణలో నిర్లక్ష్యం వహించిన ముగ్గురు అధికారులపై పశ్చిమబెంగాల్ ముఖ్యమంత్రి సుమోండు అధికారి కీలక నిర్ణయం తీసుకున్నారు. ఆ ముగ్గురిని సస్పెండ్ చేస్తున్నట్లు ప్రకటించారు. వీరిలో అప్పటి కోల్కతా పోలీస్ కమిషనర్ విసీత్ గోయల్, అభిషేక్ గుప్తా, మనోజ్ మఖోపాధ్యాయ్ ఉన్నారు. పశ్చిమబెంగాల్ ఎన్నికల్లో ఈ ఘటనను బీజేపీ ప్రధానంగా ఆర్జీకర్ బాధితురాలి న్యాయం చేస్తామని హామీ ఇచ్చింది. బాధితురాలి

తల్లికి రత్న దేవీనాథ్ కు పానిహాతి అసెంబ్లీ నియోజకవర్గం నుంచి టికెట్ కూడా ఇచ్చింది. ఆ నియోజకవర్గం నుంచి టిఎన్ఎ అభ్యర్థి తీర్ధకర్ ఘోషపై రత్న దేవీనాథ్ 28,836 ఓట్లు భారీ ఆధిక్యంతో గెలుపొందారు.



## ఆ స్థలం ఆలయానిదే!

**భోజేశాల వివాదంలో ఇండోర్ కోర్టు తీర్పు సరస్వతీ దేవి విగ్రహ ఏర్పాటుకు అనుమతి మసీదుకు ప్రత్యామ్నాయ స్థలం చూసుకోవాలని సూచన**

**ఇండోర్:** దశాబ్దాలుగా నలుగురు మధ్యప్రదేశ్ లోని ధార్ భోజేశాల వివాదానికి తెరదించుతూ ఇండోర్ కోర్టు శుక్రవారం సంచలన తీర్పునిచ్చింది. వివాదాస్పదంగా మారిన ఆ స్మారక కట్టడం హిందూ దేవాలయమేనని హైకోర్టు ద్విసంఖ్య ధర్మాసనం స్పష్టం చేసింది. అక్కడ తిరిగి వాగ్ధి (సరస్వతి) విగ్రహాన్ని ఏర్పాటు చేసుకునేందుకు

హిందూ వర్గాలకు అనుమతినిస్తూ కీలక ఉత్తర్వులు జారీ చేసింది. 2024లో భారత పురావస్తు శాఖ (ఎఎస్సె) సుమారు 98 రోజుల పాటు ఈ ప్రాంగణంలో శాస్త్రీయ సర్వే నిర్వహించింది. దీనిని సంబంధించిన నివేదికను జూలై 15, 2024న కోర్టుకు సమర్పించింది. ఆ నివేదికలోని ఆధారాలను, చారిత్రక వాస్తవాలను పరిశీలించిన ధర్మాసనం.. అది ప్రాచీన సరస్వతీ క్షేత్రమేనని నిర్ధారించింది. ఈ నేపథ్యంలో, మొత్తం ఆలయ ప్రాంతాన్ని పురావస్తు శాఖ తన ఆధీనంలోకి తీసుకుని పర్యవేక్షించాలని కోర్టు ఆదేశించింది. హిందువులు వాగ్ధి ఆలయంగా, ముస్లింలు కమల్ మౌలా మసీదుగా భావించే ఈ ప్రదేశంలో 2003 నాటి ఒప్పందం ప్రకారం ఇరు వర్గాలు వేర్వేరు రోజుల్లో ప్రార్థనలు చేసుకుంటున్నాయి. అయితే, తాజా తీర్పుతో ఆ నిబంధనలకు తెరపడింది. సదరు స్థలం ఆలయానికి

## పెట్రో, డీజిల్ ధరల పెరుగుదల

**వీటర్ పై కనీసంగా రూ.3 పెంపు**

**ధరలు పెంచుతూ ఆయిల్ కంపెనీల నిర్ణయం**

**న్యూఢిల్లీ:** ఊహించినట్లుగానే.. దేశవ్యాప్తంగా పెట్రోల్, డీజిల్ ధరలు పెరిగాయి. వీటరు పెట్రోల్ పై సగటున రూ.3, డీజిల్ పై రూ.3 పెంచుతూ ఆయిల్ కంపెనీలు నిర్ణయం తీసుకున్నాయి. పెరిగిన ధరలు శుక్రవారం ఉదయం 6 గంటల నుంచే అమల్లోకి వచ్చాయి. పశ్చిమాసియాలో కొనసాగుతోన్న సంక్షోభం నేపథ్యంలో.. ప్రపంచవ్యాప్తంగా ముడి చమురు ధరలు పెరిగాయి. అయినప్పటికీ.. ప్రభుత్వరంగ చమురు కంపెనీలు దాదాపు 11 వారాల పాటు ఇంధన ధరలను స్థిరంగా ఉంచాయి. అయితే, అవి తీవ్ర ఆర్థిక ఒత్తిళ్లు ఎదుర్కొంటున్న నేపథ్యంలో.. వీటరుకు రూ.3 పెంచి వాహనదారులపై కొంత భారాన్ని మోపాయి. 2022 ఏప్రిల్ నుంచి పెట్రోల్, డీజిల్ ధరలు దాదాపు మారలేదు. అయితే, లోకీభవం ఎన్నికలకు ముందు 2024 మార్చి లో వీటరుకు రూ.2 చొప్పున తగ్గించారు. తాజా ఉద్రిక్తతల నేపథ్యంలో దేశంలో ఇంధన ధరలు పెరుగుతాయంటూ ఇటీవల పెద్దఎత్తున ప్రచారం జరిగింది. అయితే, సరిపడా నిల్వలు ఉన్నా యంటూ కేంద్రం వాటిని ఎప్పటికప్పుడు తోసిపుచ్చుతూ వచ్చింది. ఈ క్రమంలో ధరలు పెంచడం గమనార్హం. కాగా.. ఈ ప్రకటనలకు ముందే ఇంధన ధరలు భారీ పెరిగి అవకాశం ఉండే వార్తలు దేశంలోని వాహనదారులను ఆందోళనకు గురిచేశాయి. దీంతో పెట్రోల్ బంకుల వద్ద భారులు తీరారు. ఈ క్రమంలో కొన్ని బంకుల్లో నో స్టాక్ బోర్డులు దర్శనమిస్తున్నాయి. సీఎన్ఐ వాహనదారులకు కూడా గ్యాస్ కంపెనీలు షాకిచ్చాయి. కిలో సీఎన్ఐని రూ.2 చొప్పున పెంచాయి. ఆంధ్రప్రదేశ్ లో పెట్రోల్ పై రూ.3.29, డీజిల్ పై రూ.3.14, తెలంగాణలో పెట్రోల్, డీజిల్ పై రూ.3 చొప్పున ఆయిల్ కంపెనీలు పెంచాయి. పెట్రోల్ ధరలు: దిల్లీలో రూ.97.77, కోల్కతాలో 108.74, ముంబయిలో 106.68, చెన్నైలో 103.67 (2.83%) ఉండనున్నాయి. ఇక డీజిల్ ధరలు: దిల్లీలో 90.67, కోల్కతాలో 95.13, ముంబయి 93.14, చెన్నైలో 95.25గా ఉండనున్నాయి. దాంతో దేశంలోని ప్రధాన పెట్రోల్ నగరాల్లో వీటి ధరలు మారాయి. పశ్చిమాసియాలో చోటు చేసుకున్న పరిణామాల నేపథ్యంలో ప్రపంచంలో ముడి చమురు ధరలు విపరీతంగా పెరిగాయి. దీంతో పెట్రోల్, డీజిల్ ధరలు పెంచాలని ఆయిలు కంపెనీలు నిర్ణయించాయి. ఈ ఏడాది మార్చి, ఏప్రిల్ మాసాల్లోనే పెట్రోల్, డీజిల్ ధరలు పెంచిన సంగతి తెలిసింది. ఆంధ్రప్రదేశ్ లో పెట్రోల్ పై రూ.3.29, డీజిల్ పై రూ.3.14పై పెంచాయి. తెలంగాణలో పెట్రోల్, డీజిల్ పై రూ.3 చొప్పున ధరలు పెంచాయి.



చెందినదని తేల్చిన కోర్టు.. ముస్లిం వర్గం మసీదు కోసం ప్రత్యామ్నాయ స్థలాన్ని కోరుతూ దరఖాస్తు చేసుకోవచ్చని సూచించింది. దశాబ్దాలుగా కొనసాగుతున్న ఈ సుదీర్ఘ న్యాయపోరాటంలో ఇండోర్ బెంచ్ ఇచ్చిన ఈ తీర్పు దేశవ్యాప్తంగా చర్చనీయాంశమైంది.



# వేగవంతంగా ధాన్యం కొనుగోళ్లు

**ప్రజానావ, సిరిసిల్ల :** జిల్లాలో ధాన్యం కొనుగోలు వేగవంతంగా కొనసాగుతుందని ప్రభుత్వ విప్, వేములవాడ ఎమ్మెల్యే ఆది శ్రీనివాస్ తెలిపారు. సిరిసిల్ల మున్సిపల్ పరిధిలోని అపరిల్ పార్కులోని గోదాములలో పరి ధాన్యం దిగుమతి ని ప్రభుత్వ విప్, వేములవాడ ఎమ్మెల్యే ఆది శ్రీనివాస్, అదనపు కలెక్టర్ గడ్డం నగేష్ తో కలిసి శుక్రవారం పరిశీలించారు. ఇప్పటిదాకా ఎన్ని లారీలు వచ్చాయి? ఎన్ని అక్సెడింగ్ చేశారు తదితర అంశాలపై అధికారులను అడిగి తెలుసుకున్నారు. ఈ సందర్భంగా ప్రభుత్వ విప్ వేములవాడ ఎమ్మెల్యే మాట్లాడుతూ.. జిల్లా అధికార యంత్రాంగం ఆధ్వర్యంలో ధాన్యం కొనుగోలు ప్రక్రియ వేగంగా కొనసాగుతుందని తెలిపారు. రైతులవరూ ఆందోళన చెందవద్దని వారు పండించిన ధాన్యం చివరి గింజ వరకు కొనుగోలు చేస్తామని స్పష్టం చేశారు ఈసారి ధాన్యం తరలింపులో లారీలు, వ్యాన్లు, ట్రాక్టర్లు కూడా ప్రభుత్వం అనుమతి

ఇచ్చిందని తెలిపారు. ధాన్యం దిగుమతి కోసం గోదాములను వారుకునేందుకు ప్రభుత్వ అనుమతి ఇచ్చిందని వెల్లడించారు. ఇక్కడ హమాలు వెంటవెంటనే ధాన్యం దిమ్మతి చేస్తున్నారని తెలిపారు. రెవెన్యూ శాఖ ఆధ్వర్యంలో భోజన సదుపాయం, వసతి సదుపాయం కల్పిస్తున్నారని వివరించారు. రైతులవరూ ఆందోళన చెందవద్దని ఏమైనా ఇబ్బందులు ఉంటే అధికారుల దృష్టికి తీసుకు వస్తే ఎప్పటికప్పుడు పరిష్కరిస్తారని స్పష్టం చేశారు. గతంలో కంటే ధాన్యం కొనుగోలు ప్రక్రియ వేగంగా కొనసాగుతుందని రైతులు ఈ విషయాన్ని గమనించాలని కోరారు. ప్రజా ప్రభుత్వం రేవంత్ రెడ్డి ఆధ్వర్యంలో రైతులకు ఇబ్బందులు కలగకుండా అన్ని ఏర్పాట్లు చేస్తున్నామని, సరఫరాల శాఖ మంత్రి ఉత్తమ్ కుమార్ రెడ్డి, మంత్రులు శ్రీధర్ బాబు తుమ్మల నాగేశ్వరరావు అందరి సహకారంతో ధాన్యం కొనుగోలు ప్రక్రియ సాగుతుందని పేర్కొన్నారు.

- రైతులకు ఇబ్బందులు కలవకుండా ఏర్పాట్లు
- లారీలు వ్యాన్లు ట్రాక్టర్లలో తరలింపుకు అనుమతి
- చివరి గింజ వరకు ధాన్యం కొనుగోలు చేస్తాం
- ప్రభుత్వ విప్, వేములవాడ ఎమ్మెల్యే ఆది శ్రీనివాస్
- ఆపిరిల్ పార్క్ గోదాముల్లో ధాన్యం దిగుమతిని పరిశీలించిన ప్రభుత్వ విప్

# బాలల హక్కుల రక్షణ అందరి బాధ్యత

- బాల్య వివాహాలతో జరిగే ఇబ్బందులపై అవగాహన కల్పించాలి
- బాల కార్మిక వ్యవస్థ ఉండవద్దు
- బాలల హక్కుల పరిరక్షణ కమిషన్ చైర్ పర్సన్ కొత్తకోట సీతా దయాకర్ రెడ్డి



**ప్రజానావ, సిరిసిల్ల :** బాలల హక్కుల రక్షణ అందరి బాధ్యతని బాలల హక్కుల పరిరక్షణ కమిషన్ చైర్ పర్సన్ కొత్తకోట సీతా దయాకర్ రెడ్డి పేర్కొన్నారు. స్త్రీ, మహిళా, శిశు, వృద్ధుల, దివ్యాంగుల, ట్రాన్స్ జెండర్స్ ల సంక్షేమ శాఖ ఆధ్వర్యంలో రాజన్న సిరిసిల్ల జిల్లా కేంద్రంలోని ఫంక్షన్ హాల్ లో బాలల హక్కుల పరిరక్షణపై రాజన్న సిరిసిల్ల జిల్లా కేంద్రంలో సర్పంచులు, మున్సిపల్ వార్డ్ సభ్యులు, అంగన్వాడీ టీచర్లకు అవగాహన కార్యక్రమాన్ని శుక్రవారం నిర్వహించారు. ముఖ్య అతిథిగా బాలల హక్కుల పరిరక్షణ కమిషన్ చైర్ పర్సన్ కొత్తకోట సీతా దయాకర్ రెడ్డి, ప్రభుత్వ విప్, వేములవాడ ఎమ్మెల్యే ఆది శ్రీనివాస్, జిల్లా కలెక్టర్ గలవాలి, ఎస్పీ మహేష్ బి గిత్, బాలల హక్కుల పరిరక్షణ కమిషన్ సభ్యులు పవన్ కుమార్ రెడ్డి, బండి అపర్ణ, మర్రిపల్లి చందన, గోగుల సరీత, వందన గౌడ్, ప్రేమలత అగ్రవాలి హాజరయ్యారు. ముందుగా జ్యోతి ప్రజ్యులన చేసి కార్యక్రమాన్ని ప్రారంభించారు. "పిల్లల రక్షణ.. సమాజం బాధ్యత" లోట్ స్త్రీ సంబంధిత రూపొందించిన పోస్టర్లను ఆవిష్కరించారు. కిశోర బాలికలకు శిక్షణ ఇచ్చేందుకు కుట్టు మిషన్ అందజేశారు. బాలల హక్కుల పరిరక్షణ కమిషన్ చైర్ పర్సన్ కొత్తకోట సీతా దయాకర్ రెడ్డి మాట్లాడుతూ.. ప్రతి గ్రామం, మున్సిపల్ వార్డుల్లో బాలల హక్కుల పరిరక్షణ కమిటీలు ఏర్పాటు చేయాలని, బాల్య వివాహాలతో కలిగే ఇబ్బందులపై అవగాహన కల్పించాలని, బాల్య వివాహాలు అడ్డుకోవాలని సూచించారు. పాఠశాలల్లో డ్రాప్ టెట్లు ఉండవద్దని, ప్రభుత్వ రెసిడెన్షియల్ విద్యాలయాల్లో సౌకర్యాలపై వివరించారు. ప్రవేశం కల్పించాలని ఆదేశించారు. బాల కార్మిక వ్యవస్థ ఉండవద్దని స్పష్టం చేశారు. గ్రామ పంచాయతీ అభివృద్ధితోపాటు ప్రతి నెలా సమావేశం ఏర్పాటు చేసి.. బాలల స్థితిగతులు, ఇబ్బందులు గుర్తించాలని సూచించారు. 1098 హెల్ప్ లైన్ వినియోగించుకోవాలని తెలిపారు. అంగన్వాడీ

కేంద్రాల్లో పోషకాహారం సర్వీనియోగం చేసుకోవాలని పిలుపు నిచ్చారు. పిల్లలకు వ్యాక్సిన్లు ఇప్పించాలని సూచించారు. బాలలే దేశ భవిష్యత్ అని, అందరి సహకారంతోనే ప్రతి సామాజిక గుర్తులోని నిర్మూలించవచ్చని పేర్కొన్నారు. మగ, ఆడపిల్లల ఇద్దరం సమానమని స్పష్టం చేశారు. ప్రతి వివాహం సమాధు కావాలని సూచించారు. అంగన్వాడీ కేంద్రాల్లో సౌకర్యాలపై వివరించాలని తెలిపారు. ఆరు ఏండ్లలోపు పిల్లలను చేర్పించాలని ఆదేశించారు. స్థానిక సమస్యలను జిల్లా అధికారుల దృష్టికి తీసుకురావాలని సూచించారు. బాల బాలికలకు అవగాహన కల్పించాలని, చదువుతోనే సామాజిక, ఆర్థిక మార్పు సాధ్యమని తెలిపారు.

**ప్రభుత్వ విప్, ఎమ్మెల్యే ఆది శ్రీనివాస్**

మాట్లాడుతూ 18 ఏండ్ల లోపు బాల, బాలికలను కమిటీలు సంరక్షించాలని సూచించారు. అంగన్వాడీ కేంద్రాల్లో పిల్లలకు పౌష్టికాహారం అందించాలని తెలిపారు. జిల్లాలో 100కు పైగా అంగన్వాడీ ల భవనాలు నిర్మిస్తున్నామని వెల్లడించారు. ఉచిత విద్యుత్ సరఫరా చేస్తున్నామని పేర్కొన్నారు. బాలలపై వేధింపులు, బాల్య వివాహాలు నిరోధించాలని ఆదేశించారు. సర్పంచులు అంగన్వాడీ కేంద్రాలు, స్కూల్స్ లో సందర్శించాలని సూచించారు. గ్రామ అభివృద్ధి, సంక్షేమంతోపాటు చిన్నారులు హక్కుల రక్షణకు చర్యలు తీసుకోవాలని పేర్కొన్నారు. బాల్య వివాహాలు నిరోధానికి ప్రభుత్వ అనేక పథకాలు అమలు చేస్తుందని వివరించారు. తెలంగాణ పబ్లిక్ స్కూళ్లు రానున్నాయని, గ్రామాల్లో పిల్లల స్కూల్స్ నుంచి డ్రాప్ టెట్ కావద్దని తెలిపారు. విద్యపై రాష్ట్ర ప్రభుత్వం ప్రత్యేక శ్రద్ధ పెట్టిందని, రైట్ చార్జీలు 40 శాతం, కాన్స్ట్రూటివ్ ఛార్జీలు పెంచినందుకు, మెనూ ప్రకారం నాణ్యమైన భోజనం అందిస్తున్నామని పేర్కొన్నారు. యంగ్ ఇండియా ఇంటిగ్రేటెడ్ రెసిడెన్షియల్ స్కూళ్లు

నిర్మిస్తున్నామని వెల్లడించారు. ప్రతి గ్రామంలో అంగన్వాడీ టీచర్లు, ఆయాలు, సర్పంచులు, కార్యదర్శులు బాలల అభివృద్ధికి కృషి చేయాలని సూచించారు.

**జిల్లా కలెక్టర్ గలవాలి**

మాట్లాడుతూ.. ప్రతి గ్రామం, మున్సిపల్ వార్డ్ లో బాలల హక్కుల కమిటీ ఏర్పాటు చేయాలని సూచించారు. చట్ట ప్రకారం లింగ నిర్ధారణ పరీక్షలు నేరమని తెలిపారు. అనాధలకు ప్రభుత్వం ప్రతి నెలా "మిషన్ వాళ్ళు" కింద ప్రతి నెలా రూ. 4000 సహాయం అందిస్తుందని, జిల్లాలో 117 మంది పిల్లలకు ప్రతి నెలా పంపిణీ చేస్తున్నామని వెల్లడించారు. ఇంకా ఎవరైనా ఉంటే తమ గ్రామంలోని అంగన్వాడీ కేంద్రాల్లో సమాచారం ఇవ్వాలని సూచించారు. పిల్లలను దత్తత కూడా చట్ట ప్రకారం తీసుకోవాలని, అన్వైస్ లో దరఖాస్తు చేసుకోవాలని తెలిపారు. పంచాయతీ కార్యదర్శి అంగన్వాడీ కేంద్రాల్లో పోషకాహారం ఇస్తున్నారా లేదా పరిశీలించాలని, ప్రతి వార్డులో ఒక రోజు పంచాయతీ కార్యదర్శి పిల్లలతో కలిసి భోజనం చేయాలని సూచించారు. ప్రభుత్వ నిబంధనలు పాటించి బాలల హక్కుల పరిరక్షణకు అన్ని చర్యలు తీసుకుంటున్నామని పేర్కొన్నారు. ఎస్పీ మహేష్ బి గిత్ మాట్లాడుతూ.. బాలల హక్కుల పరిరక్షణ కోసం పక్కపక్క చర్యలు తీసుకుంటున్నామని పేర్కొన్నారు. కార్మిక శాఖ అధికారులతో కలిసి అవరేషన్ మున్సిపల్ నిర్వహించి.. బాల కార్మికలకు విముక్తి కల్పించామని తెలిపారు. షి డీమ్ లు ఏర్పాటు చేసి.. మహిళల భద్రతకు చర్యలు తీసుకుంటున్నామని పేర్కొన్నారు. ఈ కార్యక్రమంలో మార్కెట్ కమిటీ చైర్మన్లు స్వరూపారెడ్డి, రాములు నాయక్, రాజు, మున్సిపల్ చైర్ పర్సన్ జిందం కళ, జిల్లా సంక్షేమ శాఖ అధికారి లక్ష్మీరాజం, సిరిసిల్ల ఆర్డీఓ రాజేందర్ రెడ్డి, డిఎస్పీ నాగేంద్రచారి తదితరులు పాల్గొన్నారు.



# పెట్రోల్, డీజిల్ ధరలు పెంచడం దారుణం

**బీఆర్ఎస్ పార్టీ రాజన్న సిరిసిల్ల జిల్లా అధ్యక్షుడు తోట ఆగయ్య**

**ప్రజానావ, సిరిసిల్ల :** సామాన్యుల నడ్డి విరిచేలా పెట్రోల్ డీజిల్ ధరలు పెంచారని, పేద, మధ్య తరగతి ప్రజలు, సామాన్యులు, చిరు ఉద్యోగులపై తీవ్ర ప్రభావం పడుతున్నదని బీఆర్ఎస్ రాజన్న సిరిసిల్ల జిల్లా అధ్యక్షుడు తోట ఆగయ్య ఆందోళన వ్యక్తం చేశారు. మోడీ అచ్చే దిన అని చెప్పి అన్ని ధరలు పెంచుతున్నారని, ధరల నియంత్రణ లో మోడీ ప్రభుత్వం పూర్తిగా విఫలం అయిందని, ఇంకా పొదుపు మంత్రం చెప్పడం విద్వేషంగా ఉందన్నారు. ఇప్పటికే పచ్చిమాసియాలో యుద్ధ ప్రభావంతో నిత్యవసర వస్తువుల ధరలు రెట్టింపు అయ్యాయన్నారు. ఐదు రాష్ట్రాల ఎన్నికలు ముగియడం తో నే పెట్రోల్, డీజిల్ ధరలు పెంచారని, కేంద్ర ప్రభుత్వం, ప్రధాని మోడీ 12 ఏళ్ల పాలనలో అన్నింటి విఫలమయ్యారన్నారు. ఇప్పటికైనా పెంచిన డీజిల్ పెట్రోల్ ధరలను తగ్గించాలని డిమాండ్ చేశారు. లేని పక్షంలో ప్రజల వక్షాన బీఆర్ఎస్ పార్టీ ఆధ్వర్యంలో ఆందోళన నిరసనలు చేస్తామని తోట ఆగయ్య హెచ్చరించారు.

# సిరిసిల్ల గడ్డపై కోటి సూర్య నమస్కారాలు

**గిన్నిస్ రికార్డుకు లక్ష మందితో కసరత్తు!**

**ప్రజానావ, రాజన్న సిరిసిల్ల:** అంతర్జాతీయ యోగా దినోత్సవాన్ని పురస్కరించుకుని రాజన్న సిరిసిల్ల జిల్లా కేంద్రం ఒక అద్భుతమైన ప్రపంచ రికార్డుకు వేదిక కాబోతోంది. జూన్ 21, 2026 ఆదివారం నాడు లక్ష మందితో ఏకకాలంలో సూర్య నమస్కారాలు చేయించి, "కోటి సూర్య నమస్కారాల" (1,01,79,000) గిన్నిస్ వరల్డ్ రికార్డును సాధించడమే లక్ష్యంగా "మిషన్ 27" కార్యక్రమాన్ని ప్రతిష్ఠాత్మకంగా చేపట్టారు. ఈ భారీ లక్ష్యాన్ని విజయవంతం చేసేందుకు ప్రజలకు సూర్య నమస్కారాల్లో పూర్తి అవగాహన, శిక్షణ కల్పించాలని తపోవన యోగ కేంద్రం నిర్ణయించింది. స్థానిక విమల్ టాకీస్ వెసుకు ఉన్న సిద్ధార్థ సూల్ వద్ద జూన్ 18వ తేదీ వరకు ప్రతిరోజూ ఉదయం 5:30 నుండి 7:30 గంటల వరకు ఉచిత యోగా శిక్షణా శిబిరాన్ని నిర్వహిస్తున్నారు. 8 ఏళ్ల బాలల నుండి 70 ఏళ్ల వృద్ధుల వరకు ఆసక్తి ఉన్న ప్రతి ఒక్కరూ ఈ శిక్షణలో పాల్గొనవచ్చు. ఈ సందర్భంగా యోగ శిక్షకులు ఎలిగేట్ కృష్ణ మాట్లాడుతూ.. "ఇది కేవలం నా వ్యక్తిగత కార్యక్రమం కాదు, మన సిరిసిల్ల జిల్లా పేరును ప్రపంచ పటంలో నిలిపే ఒక మహా యజ్ఞం. గిన్నిస్ రికార్డులో భాగస్వామ్యం కావాలనుకునే వారు తప్పనిసరిగా ఈ శిక్షణకు హాజరై, 27 సార్లు సూర్య నమస్కారాలు సక్రమంగా చేయడం నేర్చుకోవాలి. జిల్లాలోని ప్రతి పౌరుడు ఈ చారిత్రాత్మక ఘట్టంలో భాగస్వామ్యం కావాలని కోరుతున్నాను" అని పిలుపునిచ్చారు. జూన్ 21న సిరిసిల్ల కలెక్టర్ ఆఫీస్ నుండి కామారెడ్డి వైపు వెళ్లే రైతు మార్గంలో మార్గంలో ఈ రికార్డు స్థాయి ప్రదర్శన జరగనుంది. శిక్షణకు వచ్చేవారు తమ వెంట యోగా మ్యాట్ లేదా దుప్పటి తెచ్చుకోవాలని నిర్వాహకులు సూచించారు. ఆసక్తి గల వారు మరిన్ని వివరాల కోసం తపోవన యోగ కేంద్రం ప్రతినిధి ఎలిగేట్ కృష్ణను 9963338212 నంబరులో సంప్రదించవచ్చు.

# ఉల్లి రైతు ఆత్మహత్య

**ప్రజానావ, ముంబై :** మహారాష్ట్రలోని షీర్ జిల్లాలో అప్పుల భారం, పండించిన ఉల్లికి గిట్టుబాటు ధర లేకపోవడంతో రైతు అశోక్ డిస్ ఆత్మహత్య చేసుకున్న ఘటన కలకలం రేపింది. ఉల్లి ధరలు పడిపోవడంతో ఉత్పత్తి ఖర్చులు కూడా రాక ఆర్థిక ఇబ్బందులు ఎదుర్కొన్న ఆయన, మరూ రిజర్వేషన్ ఉద్యమానికి సంబంధించిన కేసుల కారణంగా మానసిక ఒత్తిడికి గురైనట్లు సమాచారం. ఈ ఘటనతో రైతులు ఆత్మహత్యల సమస్య మరోసారి చర్చనీయాంశమైంది.

# ముంబ్రాలో మీరట్ తరహా హత్య

**ప్రజానావ, ముంబై :** ముంబ్రాలో ఉత్తరప్రదేశ్ లో సంవలనం సృష్టించిన మీరట్ డ్రమ్ మర్డర్ కేసును తలపించే ఘటన వెలుగులోకి వచ్చింది. డబ్బు వివాదం నేపథ్యంలో మహిళ తన భర్త, సోదరుడితో కలిసి ప్రియుడు అర్పాజ్ ఖాన్ ను హత్య చేసి, మృతదేహాన్ని డ్రమ్ లో దాచిపెట్టిన ఘటన సంవలనం రేపింది. అర్పాజ్ అదృశ్యంపై కుటుంబ సభ్యుల ఫిర్యాదుతో పోలీసులు సాంకేతిక దర్యాప్తు చేపట్టగా, అతని మొబైల్ లోకేవేమ్ పాస్ వర్డ్ జిల్లా బోయస్ కోట్ గుర్తించారు. వెనారణలో మహిళ మహజబీన్ నేరాన్ని ఒప్పుకోగా, భర్త, సోదరుడితో కలిసి డివైవతో కాట్టి హత్య చేసినట్లు వెల్లడించింది. ఈ కేసులో ముగ్గురిని పోలీసులు అరెస్టు చేశారు. డబ్బు తగాదానే హత్యకు ప్రధాన కారణమని పోలీసులు తెలిపారు.

# బక్రీద్ పండుగకు పటిష్ఠ భద్రత ఏర్పాటు

- సామాజిక మాధ్యమాల్లో వచ్చే వదంతులను నమ్మవద్దు
- ఎస్పీ మహేష్ బి. గిత్



**ప్రజానావ, సిరిసిల్ల:** బక్రీద్ పండుగను ప్రశాంత వాతావరణంలో నిర్వహించేందుకు జిల్లాలో పటిష్ఠ భద్రత ఏర్పాటు చేస్తున్నట్లు జిల్లా ఎస్పీ మహేష్ బి. గిత్ తెలిపారు. పశువుల కొనుగోలు, రవాణా, వధ ప్రక్రియల్లో నిబంధనలు, మార్గదర్శకాలు తప్పనిసరిగా పాటించాలని సూచించారు. సంతల్లో కొనుగోలు చేసిన పశువులకు సంబంధిత పశు వైద్యాధికారులచే జారీ చేసిన ఆరోగ్య ధృవీకరణ పత్రాలు, రవాణా అనుమతి పత్రాలు తప్పనిసరిగా కలిగి ఉండాలని స్పష్టం చేశారు. సరైన పత్రాలు లేకుండా పశువులను తరలించే వారిపై చర్యలు తీసుకుంటామన్నారు. ఇతర రాష్ట్రాల, జిల్లాల నుండి జంతువుల అక్రమ రవాణాను అడ్డుకునేందుకు జిల్లా సరిహద్దుల్లో ప్రత్యేక

చెక్ పోస్టులు ఏర్పాటు చేసి ముమ్మర తనిఖీలు నిర్వహిస్తున్నట్లు తెలిపారు. తనిఖీల సమయంలో పోలీస్, వెటర్నరీ అధికారులకు సహకరించాలని కోరారు. ఆవులు, దూడలను అక్రమంగా రవాణా చేసిన , నిబంధనలకు విరుద్ధంగా వధించిన, ప్రజలకు అసౌకర్యం కలిగే విధంగా మాంసం విక్రయాలు నిర్వహించడం లాంటి చర్యలకు పాల్పడిన వారిపై చట్ట ప్రకారం చర్యలు తీసుకుంటామని తెలిపారు. అక్రమ పశువుల రవాణా, నిషేధిత జంతువుల వధ, అనుమతులు లేకుండా స్లాట్ వాస్ నిర్వహణ వంటి అంశాలపై ప్రత్యేక నిఘా ఏర్పాటు చేసినట్లు తెలిపారు. ప్రజలు అప్రమత్తంగా ఉండి పశువుల అక్రమ రవాణా, అనుమానాస్పద కార్యకలాపాలపై వెంటనే హెల్ప్ లైన్ నంబర్ 8712537826 లేదా నోడల్ అధికారి స్పెషల్ ట్రాన్స్ డిఎస్పీ 8712656410 కు సమాచారం అందించాలని సూచించారు. ప్రతి ఒక్కరు బాధ్యతాయుతంగా ప్రవర్తించాలని, మత పెద్దలు శాంతి, సామరస్యాల పరిరక్షణకు సహకరించాలని కోరారు. శాంతిభద్రతలకు విఘాతం కలిగించే ఎలాంటి కార్యకలాపాలను ఉపేక్షించబోమని హెచ్చరించారు. సోషల్ మీడియా వేదికలైన వాట్సాప్, ఫేస్ బుక్ తదితర మాధ్యమాల్లో విద్యేషాలను రెచ్చగొట్టే మార్కెట్ ఫోటోలు, అసత్య ప్రచారాలు, ప్రేరేపిత పోస్టులు పెడితే కఠిన చర్యలు తీసుకుంటామని జిల్లా ఎస్పీ హెచ్చరించారు. ఈ సమావేశంలో డిఎస్పీ లు నాగేంద్రచారి, శ్రీనివాసులు, వెంకటేశ్వర్లు , మున్సిం మత పెద్దలు పాల్గొన్నారు.



# బండి సంజయ్ కొడుకును వెంటనే అరెస్టు చేయాలి



ప్రజానావ, సిరిసిల్ల : మైసూర్ బాలికపై లైంగిక దాడికి పాల్పడిన కేంద్ర హోమ్ శాఖా సహాయ మంత్రి బండి సంజయ్ కుమారుడు బండి భగీరథ్ ను వెంటనే అరెస్టు చేయాలని రాజస్థాన్ సిపిఎం పార్టీ డిమాండ్ చేసింది. ఈ మేరకు సిరిసిల్ల జిల్లా కేంద్రంలోని అంబేద్కర్ చౌక్ వద్ద ధర్నా నిర్వహించారు. ఈ సందర్భంగా సిపిఎం జిల్లా కార్యదర్శి మూషం రమేష్ మాట్లాడుతూ భగీరథ్ పై ఫోకస్ కేసు నమోదు అయినప్పటికీ రాజకీయ వత్తిడికి పోలీసులు లొంగి అరెస్టు చేయడం లేదని అన్నారు. భాద్యత కలిగిన స్థానంలో ఉన్న మంత్రి బండి సంజయ్ చట్టంపై గౌరవం

## • సిపిఎం జిల్లా కార్యదర్శి మూషం రమేష్ డిమాండ్

ఉంచి తన కొడుకును అప్పగించాలని డిమాండ్ చేశారు. పైగా మంత్రి బండి సంజయ్ బెదిరింపులకు పాల్పడడాన్ని చూస్తే కేసును తారుమారు చేసి ప్రయత్నం జరుగుతుందని భావించారు. కొత్త పార్టీ పెట్టిన కవిత మాటలు భగీరథ్ ను వెనుకేసు కోచ్చేవిధంగా ఉన్నాయని అన్నారు. రాష్ట్ర ప్రభుత్వం అత్యవార కేసులపై కఠినంగా ఉండాలని

అన్నారు. అత్యవార సంఘటనల పట్ల బీజేపీ ద్వంద విధానాన్ని అనుసరిస్తుందని, మోడీ పాలనలో మహిళలకు భద్రత కొరవడిందని వెంటనే బండి భగీరథ్ ను అరెస్టు చేయకపోతే ఉద్యమం ఉద్యతం అవుతుందని అన్నారు. ఈ కార్యక్రమంలో జిల్లా కార్యదర్శి వర్ణ సభ్యులు, జవ్వాజి విమల, కోడం రమణ, జిల్లా కమిటీ సభ్యులు ఎర్రవెల్లి నాగరాజు, సూరం పద్మ, గురజాల శ్రీధర్, అన్నదాస్ గణేష్, ఎలిగిటి రాజశేఖర్, సిరిమల సత్యం, ఆదిపు రజిత, బెజిగం సురేష్, న్యర్లం శేఖర్, కందుకూరి రమేష్ తదితరులు పాల్గొన్నారు

# బదిలీపై వెళ్తున్న డిఎస్సీలకు ఘన సన్మానం



## సేవలను కొనియాడిన జగిత్యాల జిల్లా ఎస్సీ అశోక్ కుమార్ ఐపీఎస్

ప్రజానావ, జగిత్యాల: శాంతిభద్రతల పరిరక్షణ, పోలీసింగ్ కార్యక్రమాల అమలులో విశేష సేవలందించిన డిఎస్సీలు రఘు చందర్, శ్రీనివాస్ లు బదిలీపై వెళ్తున్న సందర్భంగా జిల్లా ఎస్సీ శ్రీ అశోక్ కుమార్ ఐపీఎస్ గారు వారిని ఘనంగా సన్మానించారు. ఈ సందర్భంగా ఏర్పాటు చేసిన కార్యక్రమంలో జిల్లా ఎస్సీ గారు బదిలీపై వెళ్తున్న అధికారులకు శాలువలు కప్పి, జ్ఞాపికలను అందజేసి ఆభినందనలు తెలిపారు. జిల్లాలో విధులు నిర్వహించిన కాలంలో అధికారులు ప్రజలతో సత్సంబంధాలు కొనసాగిస్తూ జిల్లా పోలీస్ శాఖకు మంచి పేరు తీసుకువచ్చారని కొనియాడారు. ముఖ్యంగా పండుగలు, ఎన్నికలు, ప్రత్యేక

చేరువ కావాలని, తమ అనుభవంతో పోలీస్ శాఖకు మంచి పేరు తీసుకురావాలని ఆకాంక్షించారు. ఈ సందర్భంగా బదిలీపై వెళ్తున్న డిఎస్సీలు కూడా జగిత్యాల జిల్లాలో పనిచేసిన అనుభవాలను గుర్తు చేసుకుంటూ జిల్లా ఎస్సీ గారి మార్గదర్శకత్వంలో పనిచేయడం గర్వంగా భావిస్తున్నామని తెలిపారు. జిల్లాలో అన్ని విభాగాల అధికారులు, సిబ్బంది సహకారం ఎల్లప్పుడూ లభించిందని పేర్కొన్నారు. జిల్లాలో పని చేసే అవకాశం రావడం సంతోషాన్ని ఇచ్చిందని, సమర్థవంతంగా పనిచేసిన మధుర స్మృతులతో బదిలీ పై వెళ్డం ఆనందంగా ఉందన్నారు. ఈ కార్యక్రమంలో అదనపు ఎస్సీ శ్రీ చేతన్ నితీష్ ఐపీఎస్, డిఎస్సీలు పురుషోత్తం రెడ్డి, రాములు, రఘు చందర్, శ్రీనివాస్, సీబలు, ఎస్బిలు మరియు పోలీసు సిబ్బంది పాల్గొన్నారు.

కొత్తగా బదిలీ అయిన ప్రాంతాల్లో కూడా ఇదే విధమైన సేవా తత్వంతో పనిచేసి ప్రజలకు మరింత

# ధాన్యం కొనుగోళ్లలో వేగం పెంచాలి

## జిల్లా కలెక్టర్ బి. సత్యప్రసాద్

ప్రజానావ, జగిత్యాల: జిల్లాలో వరి ధాన్యం కొనుగోళ్ల సేకరణ, నిల్వలు మరియు మిల్లింగ్ ప్రక్రియను వేగవంతం చేయాలనే ఉద్దేశ్యంతో జిల్లా కలెక్టర్ బి. సత్యప్రసాద్ శుక్రవారం ధర్మపురి మండలం, జైన్, రాజారాం గ్రామంలోని వరి ధాన్యం కొనుగోలు కేంద్రాలను, దుబ్బలు గూడెం గ్రామంలో మొక్కజొన్న గోదాం అలాగే అలాగే దమ్మన్న పేట గ్రామంలోని పరమేశ్వర రైస్ మిల్, ధనలక్ష్మి రైస్ మిల్లలను ఆకస్మికంగా పరిశీలించారు. ఈ సందర్భంగా జిల్లా కలెక్టర్ బి. సత్యప్రసాద్ మాట్లాడుతూ. కేంద్రాలకు వచ్చిన వరి ధాన్యాన్ని మౌసం వచ్చిన వెంటనే ఆలస్యం లేకుండా తూకం వేసి మిల్లలకు తరలించాలని అధికారులను ఆదేశించారు. రైతులకు ఎలాంటి ఇబ్బందులు కలగకుండా, సకాలంలో ధాన్యం కొనుగోలు ప్రక్రియను పారదర్శకంగా నిర్వహించాలని సూచించారు. ధాన్యం తూకం, నిల్వ మరియు రవాణా ప్రక్రియల్లో ఎటువంటి నిర్లక్ష్యం ఉండకూడదని, రైతులకు సమగ్ర సేవలు అందేలా చర్యలు తీసుకోవాలని సంబంధిత అధికారులకు తెలిపారు. అదేవిధంగా రాష్ట్రంలో మరియు జిల్లాలో అకాల వర్షాలు

ఉన్నందున వారి ధాన్యం కొనుగోలు కేంద్రాల నిర్వహకులు కొనుగోలు కేంద్రాల నిర్వహకులు గన్నె నమలు, టార్పాలిన్ లు అందుబాటులో ఉంచుకోవాలని అన్నారు. ధాన్యం కొనుగోలు చేసిన వెంటనే దాటా ఎంట్రి ఆన్లైన్ చేసి రైతులకు ఖాతాలో డబ్బులు జమ అయ్యే విధంగా చూడాలని అన్నారు. అదేవిధంగా మిల్లల వద్ద త్వరగా అన్నోడింగ్ చేసుకునే విధంగా చర్యలు తీసుకోవాలని అన్నారు. ధాన్యం కొనుగోలు కేంద్రాల వద్ద టార్పాలిన్ కవర్లు అవసరం మేరకు అందుబాటులో ఉంచుకొని పాడిని ప్రాటెక్ట్ చేయాలని అన్నారు. కొనుగోలు కేంద్రాల నుండి రైస్ మిల్లలకు వస్తున్న వరి ధాన్యాన్ని ఆలస్యం చేయకుండా అన్నోడింగ్ చేసిన వెంటనే లాల్లెలను త్వరితగతిన పంపించాలని మిల్లర్లను ఆదేశించారు. రైతులు మరియు రవాణాదారులకు ఎలాంటి ఇబ్బందులు కలగకుండా ధాన్యం దిగుమతి, నిల్వ, మిల్లింగ్ ప్రక్రియలను సమర్థవంతంగా నిర్వహించాలని అన్నారు. మిల్లుల్లో ధాన్యం నిల్వలు, తేమ శాతం, మిల్లింగ్ సామర్థ్యం తదితర అంశాలను పరిశీలించి, ప్రభుత్వ నిబంధనల మేరకు పనులు సక్రమంగా నిర్వహించాలని సంబంధిత అధికారులను



ఆదేశించారు. మిల్లర్లు హమాలిలను అందుబాటులో ఉంచుకొని వచ్చిన ధాన్యాన్ని దింపుకోవాలని అలాగే మిల్లర్లు, ట్రాన్స్పోర్టర్లు, అధికారులు అదనపు ధాన్యం కొనుగోలు కేంద్రాల నుండి ధాన్యం మిల్లలకు తరలించేలా చర్యలు తీసుకోవాలని ఆదేశించారు. ఈ పరిశీలనలో జగిత్యాల ఆర్టివో మధు సూదన్, సివిల్ సప్లై డిఎం జితేంద్ర ప్రసాద్, తహసీల్దార్, సంబంధిత అధికారులు మరియు తదితరులు పాల్గొన్నారు.

# ధర్మపురి ఆదర్శ పాఠశాలలో రీడింగ్ రూమ్ ప్రారంభం

ప్రిన్సిపాల్ రాజ్ కుమార్



ప్రజానావ, ధర్మపురి: ధర్మపురి ఆదర్శ పాఠశాలలో మండల యువత, విద్యార్థిని విద్యార్థుల కోసం రీడింగ్ రూమ్ను ప్రారంభించినట్లు శుక్రవారం పాఠశాల ప్రిన్సిపాల్ ఈ రీడింగ్ రూమ్ను ఏర్పాటు చేసినట్లు పేర్కొన్నారు. పాఠశాల విద్యార్థులతో పాటు ధర్మపురి, ఎంపిఎల్ల మండలాలకు చెందిన నిరుద్యోగ అభ్యర్థులు, యువత ఉపయోగించుకునే విధంగా అన్ని వసతులతో దీనిని అందుబాటులోకి తీసుకొచ్చినట్లు చెప్పారు. విద్యార్థుల విద్యకు సంబంధించిన పుస్తకాలతో పాటు పోలీస్ పరిశ్రమలో సిద్ధమయ్యే అభ్యర్థుల కోసం ప్రత్యేక పుస్తకాలను కూడా ఏర్పాటు చేసినట్లు వెల్లడించారు. ప్రతిరోజు ఉదయం 8 గంటల నుంచి మధ్యాహ్నం 12 గంటల వరకు రీడింగ్ రూమ్ అందరికీ అందుబాటులో ఉంటుందని, విద్యార్థులు, నిరుద్యోగ యువత ఈ అవకాశాన్ని సద్వినియోగం చేసుకోవాలని ఆయన సూచించారు.

# పేదవాడి సొంతింటి కల నెరవేర్చిన ప్రజా ప్రభుత్వం

అధ్యక్షులు చెంద్రశేఖర్.



ప్రజానావ, చౌదాపూర్: చౌదాపూర్ మండల్ మరికల్ గ్రామంలో బంక మమత విశ్వయ్య మరియు మంచమోని సత్తమ్మ వెంకటయ్య గార్ల ఇందిరమ్మ ఇండ్ల గృహప్రవేశంలో పాల్గొన్న మండల కాంగ్రెస్ పార్టీ అధ్యక్షుడు సాకలిపల్లి శేఖర్. ఈ కార్యక్రమంలో ఆయన మాట్లాడుతూ. తెలంగాణలోని ప్రతి ఇంటి లేని పేదవాడికి సొంతింటి కల మన ప్రజా ప్రభుత్వం నెరవేర్చిందని, గత ప్రభుత్వాల పేదవాళ్ల గురించి ఆలోచించడం మర్చిపోయి వాళ్ల యొక్క సొంత ప్రయోజనాలకే ప్రాధాన్యతమిచ్చిన సందర్భంలో మన ప్రభుత్వం ఏర్పడ్డ కొన్ని రోజుల్లోనే ప్రభుత్వం ఇచ్చిన ప్రతి ఒక్క హామీని ఒక్కొక్కటిగా నెరవేరుస్తూ తెలంగాణ అభివృద్ధి పథంలో అడుగులు వేయడానికి మన ప్రజా ప్రభుత్వం కొనసాగుతుంది. అంతేకాకుండా మన పరిగి ప్రాంతంలో ప్రతి గ్రామానికి బీటీ రోడ్డు గ్రామల్లో సిసి రోడ్డు ఇందిరమ్మ ఇండ్ల నిర్మాణాలు శరవేగంగా కొనసాగడానికి మన ఎమ్మెల్యే డాక్టర్ టి రామ్మోహన్ రెడ్డి నిర్మాణాధికారి రెడ్డి గారి కృషి ఎంతగానో ఉందని కొనియాడారు. ఈ కార్యక్రమంలో మండల మాజీ అధ్యక్షుడు అశోక్ కుమార్, గ్రామ పెద్దలు నరసింహారెడ్డి, మండల ప్రధాన కార్యదర్శిగా కామోదర్ రెడ్డి, అత్యు కమిటీ డైరెక్టర్ రాజేందర్ రెడ్డి, స్థానిక సర్పంచ్ ఇందిరా సత్య కుమార్, మరికల్ సర్పంచి, సీర్ సబ్ తండా సర్పంచ్ నారాయణ, నరేంద్ర ప్రసాద్, ఉపసర్పంచ్ పాండు, రాజేందర్ గౌడ్ మరియు గ్రామ ముఖ్య నాయకులు ప్రజలు పాల్గొన్నారు.

# గంభీరావుపేట గ్రామాభివృద్ధికి నిధులిప్పించాలి

కలెక్టర్కు సర్పంచ్ వినతి పత్రం

ప్రజానావ, సిరిసిల్ల : గంభీరావుపేట గ్రామాభివృద్ధికి నిధులిప్పించాలని జిల్లా కలెక్టర్ ను శుక్రవారం కలెక్టరేట్ లో స్వయంగా కలిసి సర్పంచ్ మల్లగారి పద్మ సర్పాగౌడ్ వినతి పత్రం సమర్పించారు. దీనిపై కలెక్టర్ గరిమ అగ్రవాలే సానుకూలంగా స్పందించి, సంబంధిత శాఖలకు వెంటనే పరిశీలించి అవసరమైన చర్యలు తీసుకోవాలని ఆదేశించారు. గ్రామంలో ఉన్న తాగునీటి సమస్యను పరిష్కరించేందుకు ప్రత్యేక దృష్టితో కొత్తగా బోయ్ మోటార్లు ఏర్పాటు చేయాలని, అవసరమైన ప్రదేశాలలో ప్రజల సౌకర్యార్థం పబ్లిక్ టాయిలెట్లు నిర్మించేందుకు అనుమతులు, నిధులు మంజూరు చేయాలని కోరారు. ప్రాథమిక పాఠశాలలో ఉన్న ప్రధాన సమస్యలైన తాగునీటి సౌకర్యం, కాంపౌండ్ వాల్ నిర్మాణం మరమ్మత్తు పనులు కోసం అవసరమైన చర్యలు తీసుకోవాలని విజ్ఞప్తి చేశారు. అలాగే గంభీరావుపేట గ్రామ అభివృద్ధిపై ప్రత్యేక దృష్టి పెట్టి, గ్రామానికి మరిన్ని నిధులు కేటాయించాలని కలెక్టర్ ను ప్రత్యేకంగా కోరారు.





### అర్వీంద్ వ్యాఖ్యలపై దుమారం

ధర్మశాల: భారత క్రికెట్ అర్వీంద్ సింగ్ చేసిన వ్యాఖ్యలు ప్రస్తుతం సామాజిక మాధ్యమాల్లో తీవ్ర చర్చకు దారితీశాయి. ముంబై జట్టు బ్యాటర్ తిలక్ వర్మపై అర్వీంద్ చేసిన వ్యాఖ్యలకు సంబంధించిన వీడియో వైరల్ అవుతోంది. హోటల్లో జరిగిన ఈ ఘటనపై నెటిజన్లు భిన్నాభిప్రాయాలు వ్యక్తం చేస్తున్నారు. వైరల్ అవుతున్న వీడియోలో అర్వీంద్, అటుగా వెళ్తున్న తిలక్ వర్మను సరదాగా పిలుస్తూ మాట్లాడినట్లు కనిపిస్తోంది. ఇద్దరూ కొద్దిసేపు నవ్వుకుంటూ మాట్లాడుకున్నప్పటికీ, అర్వీంద్ ఉపయోగించిన పదజాలంపై కొందరు అభ్యంతరం వ్యక్తం చేస్తున్నారు. ఆయన మాట్లాడిన తీరు వర్తమానంపై సూచించేలా ఉందని సామాజిక మాధ్యమాల్లో విమర్శలు వెల్లువెత్తుతున్నాయి. కొంతమంది నెటిజన్లు అర్వీంద్ వ్యాఖ్యలు సరదాగా చేసినవేనని చెబుతుండగా, మరికొందరు మాత్రం ప్రజా వేదికలపై ఇలాంటి వ్యాఖ్యలు చేయడం సరైనది కాదని అభిప్రాయపడుతున్నారు. ప్రముఖ క్రీడాకారులు మాట్లాడి ప్రతి మాట అభిమానులపై ప్రభావం చూపుతుందని, అందువల్ల మరింత బాధ్యతాయుతంగా వ్యవహరించాలని సూచిస్తున్నారు. అర్వీంద్ సింగ్ సామాజిక మాధ్యమాల్లో తరచూ సరదా వీడియోలు, చిన్న చిన్న దృశ్యాలను అభిమానులతో పంచుకుంటూ ఉంటారు. అయితే ఈసారి తిలక్ వర్మతో జరిగిన సంభాషణ వివాదాస్పదంగా మారడంతో క్రికెట్ అభిమానుల మధ్య పెద్ద ఎత్తున చర్చ కొనసాగుతోంది. ఇప్పటివరకు ఈ అంశంపై అర్వీంద్ సింగ్ గానీ, తిలక్ వర్మ గానీ అధికారికంగా స్పందించలేదు.

### ఆకాశ్ అంబానీకి తగిలిన ఫోన్



ధర్మశాల: ఐపీఎల్ 2026 సీజన్లో భాగంగా ధర్మశాలలో జరిగిన ముంబై ఇండియన్స్ - పంజాబ్ కింగ్స్ మ్యాచ్ అనంతరం అనూచ్య ఘటన చోటుచేసుకుంది. ముంబై ఇండియన్స్ విజయం తర్వాత జట్టు యజమాని ఆకాశ్ అంబానీ మైదానంలో అభిమానులతో కలిసి సందడి చేస్తుండగా, ఒక అభిమాని చేతిలోని ఫోన్ అరుపుతప్పి నేరుగా ఆయన ముఖానికి బలంగా తగిలింది. ముంబై విజయం తర్వాత స్టేడియంలో అభిమానులు సెల్ఫీ కోసం ఒక్కసారిగా ముందుకు రావడంతో అక్కడ తోపులాట పరిస్థితి నెలకొంది. ఈ క్రమంలో ఒక భారీ మొబైల్ ఫోన్ ఎగిరినట్లు ఆకాశ్ అంబానీ ముఖానికి బలంగా తాకింది. ఒక్కసారిగా ఫోన్కు గురైన ఆయన నొప్పితో అక్కడే ఆగిపోయినట్లు కనిపించారు. ఈ ఘటనతో కొద్దిసేపు వాతావరణం ఉద్రిక్తంగా మారింది. ఫోన్ తగిలడంతో ఆకాశ్ అంబానీ తీవ్ర అనానందం వ్యక్తం చేసినట్లు అక్కడున్నవారు తెలిపారు. పరిస్థితిని గమనించిన భద్రతా సిబ్బంది వెంటనే అప్రమత్తమై ఆయన చుట్టూ రక్షణ వలయం ఏర్పాటు చేశారు. తన వల్లే ఈ ఘటన జరిగిందని గుర్తించిన అభిమాని వెంటనే క్షమాపణలు కోరారు. మిగిలిన అభిమానులు కూడా సారి చెబుతూ పరిస్థితిని చల్లార్చే ప్రయత్నం చేశారు. అభిమానులు కావాలని చేయలేదని అర్థం చేసుకున్న ఆకాశ్ అంబానీ తర్వాత శాంతించారు. అనంతరం మళ్ళీ అభిమానులతో కలిసి నవ్వుతూ సెల్ఫీలు దిగడం అక్కడున్నవారిని ఆకట్టుకుంది. ఇదిలా ఉండగా మ్యాచ్లో ముంబై ఇండియన్స్ అద్భుత విజయాన్ని నమోదు చేసింది. 201 పరుగుల భారీ లక్ష్యాన్ని మరో బంతి మిగిలి ఉండగానే ఛేదించి షే. అఫ్ఘ్ ఆశలను నజీవంగా ఉంచుకుంది. ముఖ్యంగా తిలక్ వర్మ తన ధైర్య బ్యాటింగ్తో ఆకట్టుకున్నారు. కేవలం 33 బంతుల్లోనే 75 పరుగులు చేసి మ్యాచ్ను ముంబై వైపు తిప్పేశారు. తన ఈ ఇన్నింగ్స్ను రోహిత్ శర్మకు అంకితం ఇవ్వడం అభిమానులను మరింత ఆకట్టుకుంది.

### ఐపీఎల్కు రికార్డు స్థాయి వ్యూయర్షిప్

ముంబై: ఐపీఎల్ 2026 సీజన్ క్రికెట్ అభిమానులను అలరించడమే కాకుండా, ప్రసార రంగంలో కూడా సరికొత్త రికార్డులు సృష్టిస్తోంది. ఈ ఏడాది టోర్నీకి డిజిటల్, టెలివిజన్ మాధ్యమాల్లో భారీ స్థాయిలో ఆదరణ లభిస్తున్నట్లు జియో హాట్స్టార్ వెల్లడించింది. కంపెనీ విడుదల చేసిన గణాంకాల ప్రకారం, గత సీజన్తో పోలిస్తే ఈసారి డిజిటల్ వ్యూయర్షిప్ దాదాపు 15 శాతం పెరిగింది. ఇప్పటివరకు ఐపీఎల్ మ్యాచ్లకు మొత్తం 1.1 బిలియన్లకు పైగా డిజిటల్ వ్యూయర్షిప్ నమోదయ్యాయి. ఇది ఐపీఎల్ చరిత్రలోనే ఒక కీలక మైలురాయిగా భావిస్తున్నారు. ప్రస్తుతం యువత ఎక్కువగా మొబైల్ ఫోన్లు, ట్యాబ్లెట్లు, స్మార్ట్ టెలిఫోన్ల ద్వారా మ్యాచ్లను వీక్షిస్తోంది. ఎక్కడైనా, ఎప్పుడైనా మ్యాచ్లను చూసే సౌకర్యం ఉండటంతో డిజిటల్ స్ట్రీమింగ్కు భారీ ఆదరణ పెరిగినట్లు విశ్లేషకులు చెబుతున్నారు. మరోవైపు టెలివిజన్ మాధ్యమం కూడా తన ప్రాధాన్యతను నిలబెట్టుకుంది. ఈ సీజన్లో టీవీ వీక్షకుల సంఖ్య 500 మిలియన్ల మార్కును దాటినట్లు వెల్లడించారు. ముఖ్యంగా కుటుంబ సభ్యులు కలిసి ఇంట్లో టీవీలో మ్యాచ్లను వీక్షించడాన్ని ఇంకా కొనసాగిస్తున్నారని ప్రసార సంస్థలు పేర్కొంటున్నాయి. డిజిటల్, టీవీ రెండింటిలోనూ ఏకకాలంలో భారీ ఆదరణ రావడం వల్ల ఐపీఎల్ బ్రాండ్ విలువ మరింత పెరిగినట్లు మార్కెట్ నిపుణులు అభిప్రాయపడుతున్నారు. ప్రపంచవ్యాప్తంగా అత్యధికంగా వీక్షించబడే క్రీడా లీగ్లలో ఐపీఎల్ మరోసారి తన స్థానాన్ని బలంగా నిలబెట్టుకుందని వారు చెబుతున్నారు. ప్రతి సీజన్లో కొత్త రికార్డులు సృష్టిస్తూ వస్తున్న ఐపీఎల్, కేవలం క్రికెట్ టోర్నీగానే కాకుండా ప్రపంచవ్యాప్తంగా విస్తృత వేదికగా కూడా రూపాంతరం చెందిందని క్రీడా విశ్లేషకులు అభిప్రాయపడుతున్నారు.

# చెన్నైకి లక్ష పంచే!

ఏడు వికెట్ల తేడాతో సూపర్ కింగ్స్ ఘోర పరాజయం చెలరేగిన మిచెల్ మార్ష్. కచ్చాలో షేఆఫ్ అవకాశాలు

ఐపీఎల్ టోర్నీలో చెన్నై సూపర్ కింగ్స్ కు భారీ షాక్ తగిలింది. పాయింట్ల పట్టికలో అట్టడుగున ఉన్న లక్నో సూపర్ జెయింట్స్ చేతిలో ఏడు వికెట్ల తేడాతో పరాజయాన్ని మూటగట్టుకుంది. తొలుత బ్యాటింగ్ చేసిన చెన్నై నిర్ణీత ఓవర్లలో 187 పరుగులు చేయగా.. లక్నో బ్యాటర్లు కేవలం 16.4 ఓవర్లలోనే లక్ష్యాన్ని ఛేదించారు. ఈ ఓటమితో చెన్నై షేఆఫ్ ఆశలు తీవ్ర సంక్షిప్తంగా మారాయి.



లక్నో: ఏకాక్షా క్రికెట్ స్టేడియం బి గ్రౌండ్ వేదికగా శుక్రవారం జరిగిన ఉత్తర హోరులో చెన్నై సూపర్ కింగ్స్ పై లక్నో సూపర్ జెయింట్స్ అద్భుత విజయం సాధించింది. టాప్ ఓడి తొలుత బ్యాటింగ్ చేసిన చెన్నై జట్టు నిర్ణీత 20 ఓవర్లలో ఐదు వికెట్ల నష్టానికి 187 పరుగులు చేసింది. అనంతరం 188 పరుగుల లక్ష్యంతో బరిలోకి దిగిన లక్నో జట్టు కేవలం 16.4 ఓవర్లలో మూడు వికెట్ల మాత్రమే కోల్పోయి లక్ష్యాన్ని సునాయాసంగా ఛేదించింది. ఏకంగా 20 బంతులు మిగిలి ఉండగానే లక్నో గెలుపొందడం విశేషం. పాయింట్ల పట్టికలో ఆఖరి స్థానంలో ఉన్న లక్నో ఈ విజయంతో ఊరట పొందగా.. చెన్నై మాత్రం తీవ్ర నిరాశలో కూరుకుపోయింది.

చెన్నై గౌరవప్రదమైన స్కోరు సాధించగలిగింది. లక్నో బౌలర్లలో ఆకాష్ సింగ్ అద్భుతంగా బౌలింగ్ చేసి నాలుగు ఓవర్లలో 26 పరుగులల్ని మూడు కీలక వికెట్లు పడగొట్టాడు. మహ్మద్ షమీ, షాబాజ్ అహ్మద్ చెరో వికెట్ దక్కించుకున్నారు.

ప్రస్తుతం ఆ జట్టు 12 మ్యాచ్ లాడి ఆరు విజయాలు, ఆరు ఓటములతో 12 పాయింట్లు సాధించి ఆరో స్థానంలో కొనసాగుతోంది. ఆ జట్టు నెట్ రన్ రేట్ షన్ 0.027 గా ఉంది. మరోవైపు ఆరో సీ టీ, గుజరాత్ టెటాన్స్ జట్టు చెరో 16 పాయింట్లతో తొలి రెండు స్థానాల్లో ఉండి దాదాపు షేఆఫ్ ఔట్లను ఖాయం చేసుకున్నాయి.

### కార్టిక్ శర్మ ఓటంల పోరాటం..

టాప్ గెలిచిన లక్నో జట్టు ఫీల్డింగ్ ఎంచుకోవడంతో చెన్నై బ్యాటింగ్ కు దిగింది. ఓపెనర్ కార్టిక్ శర్మ ఆరంభం నుంచే ధాటిగా ఆడాడు. కేవలం 42 బంతుల్లోనే 71 పరుగులు చేసి జట్టుకు భారీ స్కోరు అందించే ప్రయత్నం చేశాడు. మిగతా టాప్ ఆర్డర్ బ్యాటర్లు అశించిన స్థాయిలో రాణించలేకపోయారు. చివర్లో శివమ్ దూబే 16 బంతుల్లో అజేయంగా 32 పరుగులు, డెవూల్ బ్రెవిస్ 16 బంతుల్లో 25 పరుగులు చేసి స్కోరు బోర్డును పరుగులు పెట్టించారు. దీంతో

భారీ లక్ష్య ఛేదనలో లక్నో బ్యాటర్లు ఎక్కడా తడబడలేదు. ముఖ్యంగా మిచెల్ మార్ష్ చెన్నై బౌలర్లపై విరుచుకుపడ్డాడు. కేవలం 38 బంతుల్లోనే 90 పరుగులు చేసి జట్టు విజయాన్ని ఖాయం చేశాడు. అతడికి తోడుగా జోషి ఇంగ్లిస్ 32 బంతుల్లో 36 పరుగులు సాధించాడు. చివర్లో నికోలస్ పూరన్ 17 బంతుల్లో అజేయంగా 32 పరుగులు చేసి అంచనాన్ని పూర్తి చేశాడు. చెన్నై బౌలర్లు ఏ దశలోనూ లక్నో బ్యాటర్లను కట్టడి చేయలేకపోయారు. ముకేష్ చౌదరి ఒక వికెట్, సైన్సర్ జాన్సన్ ఒక వికెట్ మాత్రమే తీశారు. నూర్ అహ్మద్ తన నాలుగు ఓవర్ల కోలాలో 21 పరుగులల్ని పొదుపుగా బౌలింగ్ చేసినా వికెట్ దక్కలేదు.

సన్ రైజర్స్ 14 పాయింట్లు, పంజాబ్ కింగ్స్ 13 పాయింట్లు సాధించి చెన్నై కంటే ముందున్నాయి. రాజస్థాన్ రాయల్స్ కేవలం 11 మ్యాచ్ లు మాత్రమే ఆడి 12 పాయింట్లతో ఐదో స్థానంలో ఉంది. చెన్నై మిగిలి ఉన్న రెండు మ్యాచ్ లలో గెలిచినా గరిష్టంగా 16 పాయింట్లకు మాత్రమే చేరుకుంటుంది. ఇప్పటికే రాజస్థాన్ చేతిలో ఇంకా మూడు మ్యాచ్ లు ఉండటంతో ఆ జట్టు సునాయాసంగా ముందుకు వెళ్లే అవకాశం ఉంది. సన్ రైజర్స్, పంజాబ్ కింగ్స్ జట్టు కూడా చెన్నై పాలిట అద్దంకిగా మారాయి. చెన్నై షేఆఫ్ చేరాలంటే మిగిలిన రెండు మ్యాచ్ లలో భారీ తేడాతో తప్పక గెలవడంతో పాటు.. రాజస్థాన్, పంజాబ్, సన్ రైజర్స్ జట్టు తమ తదుపరి మ్యాచ్ లలో ఘోరంగా ఓడిపోవాలని ప్రార్థించాలని పరిస్థితి ఏర్పడింది. బంతులు మిగిలి ఉండగానే లక్నో చేతిలో ఓడిపోవడం చెన్నై రన్ రేట్ పై కూడా తీవ్ర ప్రతికూల ప్రభావం చూపింది.

### సంక్షిప్తంగా చెన్నై షేఆఫ్ దారులు..

ఈ పరాజయంతో చెన్నై సూపర్ కింగ్స్ షేఆఫ్ అవకాశాలు తీవ్రంగా దెబ్బతిన్నాయి. పాయింట్ల పట్టికలో

### హీరోలు ఆటకు అవసరమే: ద్రవిడ్

ముంబై: భారత క్రికెట్ జట్టులో సూపర్ స్టార్ల సంస్కృతిని తగ్గించాలనే ప్రస్తుత హెడ్ కోచ్ గాతమ్ గంభీర్ ఆలోచనలతో మాజీ హెడ్ కోచ్ రాహుల్ ద్రవిడ్ విభేదించారు. ఏ క్రికెటర్నా హీరోలు చాలా అవసరమని, వారి ప్రదర్శనలే భావితలాలకు స్ఫూర్తిగా నిలుస్తాయని ఆయన స్పష్టం చేశాడు. 2024 డి20 ప్రపంచకప్లో భారత్ను విజేతగా నిలిపిన తర్వాత కోచ్ పదవి నుంచి తప్పుకున్న ద్రవిడ్, తాజాగా ఓ పాస్కోట్లో మాట్లాడారు. ఈ సందర్భంగా భారత క్రికెట్లో సూపర్ స్టార్ల ప్రాధాన్యతపై తన అభిప్రాయాలను వెల్లడించారు. “ఏ ఆటకు అయినా హీరోలు అవసరం. మైదానంలో అసాధారణ ప్రదర్శనలు చేయకుండా ఎవరూ హీరోలు కాలేరు. ముఖ్యంగా భారతదేశంలో ఆటగాళ్లు ప్రశంసలతో

పాటు తీవ్ర విమర్శలు, ఒత్తిడిని కూడా ఎదుర్కోవాల్సి ఉంటుంది. వాటన్నింటినీ తట్టుకుని జట్టుకు విజయాలు అందించినప్పుడే ఒక ఆటగాడు లెజెండ్గా, సూపర్ స్టార్గా ఎదుగుతాడు” అని ద్రవిడ్ పేర్కొన్నారు. గంభీర్ అమలు చేయాలనుకుంటున్న “జట్టే ముఖ్యమని, వ్యక్తిగత స్టార్లడమ్ అవసరం లేదనే” భావజాలానికి భిన్నంగా ద్రవిడ్ చేసిన వ్యాఖ్యలు ఇప్పుడు క్రికెట్ వర్గాల్లో చర్చనీయాంశంగా మారాయి. ఇదే సమయంలో భారత్ టెస్టు జట్టు ఇటీవల ఆశించిన స్థాయిలో రాణించకపోవడంపై కూడా ద్రవిడ్ స్పందించారు. “విరాట్ కోహ్లా, రోహిత్ శర్మ, రవిచంద్రన్ అశ్విన వంటి దిగ్గజ ఆటగాళ్లు తప్పకొవడంతో వారి లోటు స్పష్టంగా కనిపిస్తోంది. అలాంటి ఆటగాళ్ల స్థానాన్ని వెంటనే భర్తీ చేయడం చాలా కష్టం. అయినప్పటికీ భారత క్రికెట్ బలంగానే ఉంది. కొంత సమయం పట్టినా జట్టు మళ్ళీ పుంజుకుంటుందని నాకు నమ్మకం ఉంది” అని ఆయన ధీమా వ్యక్తం చేశారు. ప్రస్తుత క్రికెట్ షెడ్యూల్పై కూడా ద్రవిడ్ ఆందోళన వ్యక్తం చేశారు. “ఇప్పటి ఆటగాళ్లు ఒకేసారి అన్ని ఫార్మాట్లలో



ఆడుతున్నారు. పరిమిత ఓవర్ల క్రికెట్ ఎక్కువగా ఉండటంతో టెస్టు సిరీస్లకు సిద్ధమయ్యే సమయం వారికి సంపాదనం లేదు. ఇది ఆటగాళ్ల తప్పు కాదు. ప్రస్తుత క్రికెట్ వ్యవస్థ అలాంటిదిగా మారింది” అని వ్యాఖ్యానించారు. రెడ్ బాల్ క్రికెట్ పట్ల యువ ఆటగాళ్లలో ఆసక్తి ఉన్నప్పటికీ, విపరీతమైన మ్యాచ్ల ఒత్తిడి కారణంగా పూర్తి స్థాయిలో టెస్టులకు సిద్ధం కాలేకపోతున్నారని ద్రవిడ్ అభిప్రాయపడ్డారు.

# పాక్ క్రికెట్కు ఐసీసీ ‘డబుల్ షాక్’

పాయింట్ల కోత, భారీ జరిమానా బంగ్లాదేశ్ చేతిలో చారిత్రక ఓటమి స్లాట్ ఓవర్ రేట్తో కోలుకోలేని దెబ్బ బంగ్లాకూ తప్పని పినాల్టీ



రావల్పిండి: పాకిస్తాన్ క్రికెట్ జట్టు ప్రస్తుతం అత్యంత దారుణమైన కాలాన్ని ఎదుర్కొంటోంది. మైదానంలో వరుస వైఫల్యాలతో సతమతమవుతున్న ఆ జట్టుకు, అంతర్జాతీయ క్రికెట్ మండలి (ఐసీసీ) తీసుకున్న కఠిన నిర్ణయాలను మరో గట్టి దెబ్బ తీశాయి. రావల్పిండి వేదికగా బంగ్లాదేశ్తో జరిగిన తొలి టెస్టులో 10 వికెట్ల తేడాతో ఘోర పరాజయాన్ని చవిచూసిన పాక్కు, ప్రముఖతాపాహిత్యం కారణంగా ఐసీసీ భారీ జరిమానా విధించింది. నిర్ణీత సమయంలో ఓవర్లను పూర్తి చేయ నందుకు (స్కో ఓవర్ రేట్) మ్యాచ్ రిఫరీ రంజన్ మరు గల్లె పాకిస్తాన్ జట్టుపై తీవ్ర చర్యలు తీసుకున్నారు. ప్రపంచ టెస్టు ఛాంపియన్షిప్ (డబ్ల్యూటీసీ) పాయింట్ల పట్టికలో పాక్కు ఏకంగా 8 పాయింట్ల కోత విధించారు. ఇప్పటికే పట్టికలో దిగువన ఉన్న పాకిస్తాన్కు, ఈ నిర్ణయం కోలుకోలేని దెబ్బగా మారింది. దీనివల్ల ఆ జట్టు షెన్ల రేసులో నిలవడం మరింత సంక్షిప్తంగా మారింది. పాయింట్ల కోతతో పాటు, ఐసీసీ ప్రవర్తనా నియమావళి ప్రకారం అటగాళ్లందరికీ వారి మ్యాచ్ ఫీజులో 30 నుండి 40 శాతం వరకు జరిమానా విధించారు.

### బంగ్లాదేశ్కూ షాక్:

పాకిస్తాన్పై చారిత్రక విజయం సాధించి సంబరాలలో ఉన్న బంగ్లాదేశ్ జట్టుకు కూడా ఐసీసీ షాక్ ఇచ్చింది. ఆ జట్టు కూడా మూడు ఓవర్ల స్లాట్ ఓవర్ రేట్ నమోదు చేయడంతో, 3 డబ్ల్యూటీసీ పాయింట్ల కోతతో పాటు 15 శాతం మ్యాచ్ ఫీజును జరిమానాగా కట్టాలని ఆదేశించింది. సొంతగడ్డపై బంగ్లాదేశ్ చేతిలో టెస్టుల్లో

ఓడిపోవడం పాకిస్తాన్ చరిత్రలో ఇదే తొలిసారి. ఒకవైపు బ్యాటింగ్, బౌలింగ్ విభాగాల్లో వైఫల్యం, మరోవైపు మైదానంలో సమయాన్ని వృధా చేయడం వంటి చర్యలు ఆ జట్టు ప్రతిష్టను దిగజార్చుతున్నాయని విశ్లేషకులు అభిప్రాయపడుతున్నారు. కెప్టెన్ షాన్ మసూద్ తన వ్యూహాలను మార్చుకోకపోతే, టెస్టు ఛాంపియన్షిప్ రేసు నుంచి పాక్ పూర్తిగా నిష్క్రమించే ప్రమాదం పొంచి ఉంది.



# 'నాగబంధం'లో అనసూయ పవర్ ఫుల్ లుక్

టాలీవుడ్ యువ హీరో విరాట్ కర్ణ ప్రధాన పాత్రలో తెరకెక్కుతున్న పాన్ ఇండియా ఫాంటసీ డ్రిల్లర్ 'నాగబంధం' సినిమాపై ప్రేక్షకుల్లో ఆసక్తి రోజురోజుకూ పెరుగుతోంది. ఐశ్వర్య మీనన్, నభా నటీష్ కథానాయికలుగా నటిస్తున్న ఈ చిత్రం జూలై 3న ప్రపంచవ్యాప్తంగా విడుదలకు సిద్ధమవుతోంది. సినిమా ప్రచార కార్యక్రమాల్లో భాగంగా నటి అనసూయ భరద్వాజ్ పుట్టినరోజు సందర్భంగా చిత్రబృందం ఆమె ఫస్ట్ లుక్ పోస్టర్ను విడుదల చేసింది. ఈ పోస్టర్లో అనసూయ గంభీరమైన, మిస్టరీతో నిండిన పాత్రలో కనిపిస్తూ ప్రేక్షకులను ఆకట్టుకుంటోంది. ఆమె లుక్లో కనిపిస్తున్న తీవ్రత, ప్రత్యేకమైన శైలి సినిమాపై మరింత ఆసక్తిని పెంచుతున్నాయి. ఫాంటసీ మరియు డ్రిల్లర్ అంశాల సమ్మేళనంగా రూపొందుతున్న ఈ చిత్రంలో విరాట్ కర్ణ ఒక విభిన్నమైన పాత్రలో కనిపించనున్నట్లు సమాచారం. ఇప్పటికే విడుదలైన ప్రచార చిత్రాలు, పోస్టర్లు సినిమాలోని భారీ విజువల్స్ మరియు సాంకేతిక విలువలను ప్రతిబింబిస్తున్నాయి. అనసూయ కీలక పాత్రలో నటిస్తుండటం సినిమాకు మరింత ఆకర్షణగా మారింది. కథలో ఆమె పాత్రకు ప్రత్యేక ప్రాధాన్యత ఉంటుందని సినీ వర్గాలు చెబుతున్నాయి. జూలై 3న ప్రేక్షకుల ముందుకు రానున్న ఈ చిత్రం బాక్సాఫీస్ వద్ద ఎలాంటి విజయాన్ని అందుకుంటుందో చూడాలి.

## అలియా వ్యాఖ్యలపై చర్చ



టాలీవుడ్ ప్రముఖ నటి అలియా భట్ అంతర్జాతీయ సినీ ఉత్సవ వేదికపై చేసిన వ్యాఖ్యలు ఇప్పుడు సినీ వర్గాల్లో పెద్ద చర్చకు దారితీశాయి. భారతీయ చిత్ర పరిశ్రమలో ఇప్పటికే పురుషాధిక్యత కొనసాగుతోందని ఆమె చేసిన వ్యాఖ్యలు సామాజిక మాధ్యమాల్లో వైరల్ గా మారాయి. సినిమాల్లో కథ కంటే హీరోలకు ఎక్కువ ప్రాధాన్యత ఇస్తున్నారని అలియా అభిప్రాయపడ్డారు. చాలా చిత్రాలు ఇప్పటికీ హీరోల చుట్టూనే తిరుగుతున్నాయని, కథ బలంగా ఉండటమే అసలు ముఖ్యమని ఆమె పేర్కొన్నారు. సినిమాను విజయవంతం చేసేది కేవలం హీరో కాదని, మంచి కథే ప్రేక్షకులను ఆకట్టుకుంటుందని చెప్పారు. ఆమె వ్యాఖ్యలకు సామాజిక మాధ్యమాల్లో భిన్న స్పందనలు వస్తున్నాయి. కొందరు అలియా ధైర్యంగా నిజం మాట్లాడిందని ప్రశంసిస్తుండగా, మరికొందరు మాత్రం తీవ్ర విమర్శలు చేస్తున్నారు. భారతీయ సినిమాను తక్కువ చేసి మాట్లాడుతున్నారని కొందరు అభిప్రాయపడుతున్నారు. ఇక ఆమె భర్త నటించిన కొన్ని చిత్రాల్లో కూడా పురుషాధిక్యత కనిపించిందని, అలాంటి సినీమాలపై ఎందుకు స్పందించలేదని నెటిజన్లు ప్రశ్నిస్తున్నారు. పరిశ్రమలో మార్పు గురించి మాట్లాడేవారు ముందుగా తమ చుట్టూ ఉన్న విషయాలపై స్పందించాలని కొందరు వ్యాఖ్యానిస్తున్నారు. మరోవైపు అలియా చెప్పిన విషయాల్లో నిజం ఉందని పలువురు సినీ అభిమానులు అభిప్రాయపడుతున్నారు. హీరోలకు భారీ పారితోషికాలు, ప్రత్యేక ప్రాధాన్యత, విస్తృత ప్రచారం లభిస్తున్నప్పటికీ హీరోయిన్లకు సమాన గుర్తింపు దక్కడం లేదని చర్చ జరుగుతోంది. గతంలో కూడా పలువురు నటీమణులు సినీ పరిశ్రమలో మహిళలకు సరైన ప్రాధాన్యత దక్కడం లేదని బహిరంగంగానే వ్యాఖ్యానించారు. ఇప్పుడు అలియా వ్యాఖ్యలతో మరోసారి భారతీయ సినిమాల్లో కథలకు ప్రాధాన్యత పెరగాల్సిన అవసరంపై చర్చ మొదలైంది.

# థియేటర్ వివాదానికి ముగింపు దిశగా అడుగులు

తెలుగు సినీ పరిశ్రమలో గత కొన్ని రోజులుగా కొనసాగుతున్న థియేటర్ల పర్సనల్ విధాన వివాదానికి పరిష్కారం దిశగా కీలక పరిణామాలు చోటుచేసుకున్నాయి. నిర్మాతలు, సింగిల్ స్ట్రీట్ థియేటర్ల యాజమాన్యాల మధ్య నెలకొన్న విభేదాలను చర్చల ద్వారా ముగించేందుకు తెలుగు చలనచిత్ర వాణిజ్య మండలి ముందుకొచ్చింది. చలనచిత్ర వాణిజ్య మండలి అధ్యక్షుడు డి. సురేశ్ బాబు అధ్యక్షులలో శుక్రవారం నిర్వహించిన అత్యవసర సమావేశంలో అగ్ నిర్మాతలు, థియేటర్ ప్రతినిధులు పాల్గొన్నారు. ఈ సమావేశంలో ప్రధానంగా పర్సనల్ థియేటర్ విధానం, థియేటర్ నిర్వహణ ఖర్చులు, వర్చువల్ ప్రింట్ ఫీజు వంటి అంశాలపై విస్తృతంగా చర్చించారు. సమస్యకు శాశ్వత పరిష్కారం కోసం 15 మంది సభ్యులతో ప్రత్యేక కమిటీ ఏర్పాటు చేయాలని నిర్ణయించారు. ఇందులో ఐదుగురు నిర్మాతలు, ఐదుగురు డిస్ట్రిబ్యూటర్లు, ఐదుగురు ఎగ్జిక్యూటివ్ ప్రాతినిధ్యం కల్పించారు. ఈ కమిటీ రెండు నెలల పాటు అన్ని అంశాలను సమగ్రంగా పరిశీలించి తమ తుది నివేదికను వాణిజ్య మండలికి సమర్పించుంది. సమావేశం అనంతరం నిర్మాత సి. కళ్యాణ్ మాట్లాడుతూ పరిశ్రమ ప్రయోజనాల కోసం అందరూ ఏకాభిప్రాయానికి వచ్చారని తెలిపారు. రాబోయే రెండు నెలల్లో ఈ సమస్యకు పూర్తి స్థాయి



పరిష్కారం లభిస్తుందని, అప్పటివరకు కొత్త సినీమాలు విడుదలలు, థియేటర్ల పర్సనల్ విలువల ఎలాంటి అంతరాయం లేకుండా కొనసాగుతాయని స్పష్టం చేశారు. ఈ కీలక సమావేశంలో అల్లు అరవింద్, దిల్ రాజు, చదలవాడ శ్రీనివాసరావు, సుప్రియ యార్లగడ్డ, ప్రవంతి రవికిషోర్, మైత్రీ రవి, రాధామోహన్, చెరుకూరి సుధాకర్, భోగవల్లి బాపినిడు, సాహు గారపాటి, సతీష్ కిలూరు,

సూర్యదేవర్ నాగవంశీ, ఎస్కేఎస్, రాజేష్ దండా, ధీరజ్ మొగిలినేని తదితర ప్రముఖ నిర్మాతలు పాల్గొన్నారు. అలాగే థియేటర్ ఎగ్జిక్యూటివ్ సంఘం తరపున విజయేందర్ రెడ్డి, శ్రీధర్ సహా పలువురు ప్రతినిధులు హాజరై తమ అభిప్రాయాలను వ్యక్తం చేశారు. కమిటీ సమర్పించే నివేదిక ఆధారంగా టాలీవుడ్లో కొత్త థియేటర్ల విధానానికి రూపరేఖలు సిద్ధమయ్యే అవకాశాలు కనిపిస్తున్నాయి.

# పెద్ది ప్రమోషన్లలో కొత్త ఎమోషన్



## బుచ్చిబాబును లాంగ్ డ్రైవ్ తీసుకెళ్లిన రామ్ చరణ్

రామ్ చరణ్, బుచ్చిబాబు కాంబినేషన్లో వస్తున్న క్రేజ్ ప్రాజెక్ట్ 'పెద్ది' విడుదలకు సిద్ధమవుతోంది. జూన్ 4న ఈ సినిమా ప్రేక్షకుల ముందుకు రానున్న నేపథ్యంలో, చిత్ర యూనిట్ ప్రమాషన్ల స్పీడ్ పెంచింది. సినిమాపై హైవ్ క్రియేట్ చేసేందుకు సరికొత్తగా ఫ్లాస్ చేస్తోంది. తాజాగా హీరో రామ్ చరణ్, దర్శకుడు బుచ్చిబాబు ప్రచారంలో భాగంగా ఒక ప్రత్యేకమైన ఇంటర్వ్యూలో పాల్గొన్నారు. అయితే ఇది మామూలు ఇంటర్వ్యూలా కాకుండా, రామ్ చరణ్ స్వయంగా కారు డ్రైవ్ చేస్తూ బుచ్చిబాబును ఒక వికారానికి తీసుకెళ్లారు. ప్రయాణంలోనే వీరిద్దరూ సినిమా ముచ్చల్లను పంచుకున్నారు. ఈ సందర్భంగా బుచ్చిబాబు మాట్లాడుతూ.. సినిమా పనులతో ఇంత బిజీగా ఉన్నప్పటికీ, నన్ను ఇలా లాంగ్ డ్రైవ్ కు తీసుకువచ్చినందుకు థాంక్యూ చరణ్ సార్ అంటూ తన ఆనందాన్ని పంచుకున్నారు. దానికి చరణ్ స్పందిస్తూ.. 'అదంతా సరే కానీ, మన 'పెద్ది' సినిమా ఎప్పుడు వస్తుందో ప్రేక్షకులకు కచ్చితంగా చెప్ప' అని నవ్వుతూ అడిగారు. దీంతో వీరిద్దరూ కలిసి జూన్ 4న 'పెద్ది' సినిమా థియేటర్లలోకి వస్తోందని అధికారికంగా ప్రకటించారు. భారీ అంచనాలతో వస్తున్న ఈ చిత్రాన్ని ప్రేక్షకులందరూ థియేటర్లలో చూసి ఎంజాయ్ చేయాలని రామ్ చరణ్, బుచ్చిబాబు కోరారు



# 'దూరదర్శిని' మూవీ రివ్యూ..

ప్రస్తుతం చిన్న సినీమాలు కూడా బలమైన కథతో వస్తే ప్రేక్షకులు ఆదరిస్తున్న పరిస్థితి నెలకొంది. అలాంటి కథా బలంతో ప్రేక్షకుల ముందుకు వచ్చిన తాజా చిత్రం 'దూరదర్శిని'. పేరు విన్నగానే 90వ దశకపు జ్ఞాపకాలను గుర్తు చేసే ఈ సినిమా నేడు థియేటర్లలో విడుదలైంది. గ్రామీణ నేపథ్యంలో సాగే ఈ ప్రేమకథ ప్రేక్షకులను ఎంతవరకు ఆకట్టుకుందో ఇప్పుడు చూద్దాం. మల్లపల్లె అనే పల్లెటూరి నేపథ్యంలో సినిమా సాగుతుంది. చిన్నప్పటి నుంచి ఒకరినొకరు ఇష్టపడే హరి, వాణి ప్రేమకథ చుట్టూనే కథ తిరుగుతుంది. ప్రతి శుక్రవారం దూరదర్శినిలో వచ్చే 'చిత్రలహరి' కార్యక్రమం వీరిద్దరినీ మరింత దగ్గర చేస్తుంది. అయితే గ్రామంలో ఉన్న కుల రాజకీయాలు, వాణి కుటుంబ ప్రభావం వీరి ప్రేమకు అడ్డంకిగా మారతాయి. వాణి అన్యాయ పరచురామ్తో హరికి జరిగిన గొడవ తర్వాత కథ ఆసక్తికర మలుపు తిరుగుతుంది. చివరకు తమ ప్రేమను వారు ఎలా గెలిపించుకున్నారు అనేదే సినిమా ప్రధానాంశం. దర్శకుడు కార్తికేయ 90వ దశకపు గ్రామీణ వాతావరణాన్ని చాలా

సహజంగా చూపించారు. పల్లెటూరి జీవనం, అప్పటి లెవిజన్ల సంస్కృతి, కుటుంబ భావోద్వేగాలను తెరపై చక్కగా ఆవిష్కరించారు. ముఖ్యంగా 'చిత్రలహరి' నేపథ్యంలో వచ్చే సన్నివేశాలు అప్పటి ప్రేక్షకులకు ప్రత్యేక అనుభూతిని కలిగిస్తాయి. తొలి భాగంలో కథనం కొంత నెమ్మదిగా సాగినా, గ్రామీణ హాస్యం మరియు భావోద్వేగ సన్నివేశాలు ఆకట్టుకుంటాయి. రెండో భాగంలో కుల వివక్ష, ప్రేమ కోసం చేసే పోరాటం వంటి అంశాలు సినిమాను మరింత బలంగా నిలబెట్టాయి. కైమాక్స్లో వచ్చే మలుపు ప్రేక్షకులను ఆకర్షిస్తుంది. హీరోగా నటించిన సుమీక్ష్మిత తన తొలి చిత్రంలోనే మంచి నటన కనబరిచాడు. హీరోయిన్ గీతికా రత్న కూడా సహజ నటనతో ఆకట్టుకుంది. హీరో స్నేహితుల పాత్రలో కనిపించిన భద్ర, బలరామ్ హాస్యంతో అలరించారు. పరచురామ్ పాత్రలో నటించిన నటుడు తన గంభీరమైన నటనతో మెప్పించాడు. సాంకేతికంగా కూడా సినిమా బాగానే నిలిచింది. ఆనంద్ గుర్రన అందించిన నేపథ్య సంగీతం భావోద్వేగ సన్నివేశాలను మరింత ఎత్తుకు తీసుకెళ్లింది.



పాటలు సాధారణంగా ఉన్నా, నేపథ్య సంగీతం సినిమాకు ప్రధాన బలంగా నిలిచింది. నిర్మాణ విలువలు కథకు తగ్గట్టుగా ఉన్నాయి. అయితే తొలి భాగంలో కొన్ని సన్నివేశాలు సాగడంతో అనిపించడం సినిమాకు చిన్న మైనస్ గా మారింది. మొత్తంగా చూస్తే 'దూరదర్శిని' పాత జ్ఞాపకాలను గుర్తు చేసే ఒక భావోద్వేగ గ్రామీణ ప్రేమకథ. ముఖ్యంగా 90వ దశకపు అనుభూతులను మళ్లీ ఆస్వాదించాలనుకునే ప్రేక్షకులకు ఈ సినిమా మంచి ఎంపికగా చెప్పొచ్చు.